

बढ़ता राजस्थान

• Since : 2004 // कदम बढ़ाएं, सच के साथ //

वर्ष : 12 | अंक : 161

टोंक | गुरुवार, 06 फरवरी, 2025

माघ, शुक्ल पक्ष नवमी संवत्-2081

भारत सरकार से विज्ञापनों के लिए स्वीकृत

| मूल्य : ₹ 4.00 | पृष्ठ : 08

www.badhatarajasthan.in | badhatarajasthan@yahoo.com | badhatarajasthan.dainik | badtarajasthan

अमेरिका ने 104 भारतीयों को जबरन भारत भेजा इनमें पंजाब के 30, हरियाणा-गुजरात के 33-33 लोग; यूएस एयरफोर्स विमान इन्हें अमृतसर छोड़कर लौटा

बढ़ता राजस्थान

अमृतसर (एजेंसी)। अमेरिका ने बुधवार को नई इमिग्रेशन पॉलिसी के तहत 104 अवैध प्रवासी भारतीयों को जबरन डिपोर्ट कर दिया। अमेरिकी एयरफोर्स का विमान सी-17 ग्लोबमास्टर इन्हें लेकर अमृतसर में एयरफोर्स के एयरबेस पर उतरा। इनमें पंजाब के 30, हरियाणा-गुजरात के 33-33 लोग शामिल हैं। अमृतसर एयरपोर्ट के सुरक्षा अधिकारियों के मुताबिक, इन लोगों का वैरिफिकेशन किया गया। यहां से इमिग्रेशन और कस्टम से क्लियरेंस के बाद पंजाब पुलिस को सौंप दिया गया। करीब साढ़े 3 घंटे बाद यूएस एयरफोर्स विमान वापस लौट गया। अमेरिका ने कुल 205 अवैध

भारतीयों को डिपोर्ट करने के लिए चिह्नित किया है। इन्हें भारत भेजा जाएगा। 186 भारतीयों को डिपोर्ट करने वाली लिस्ट भी सामने आई। अभी यह स्पष्ट नहीं है कि बाकी बचे लोग कहाँ हैं और कब डिपोर्ट किए जाएंगे। अमेरिकी इमिग्रेशन एंड कस्टम इन्फोर्मेशन के अनुसार 19 हजार अवैध प्रवासी भारतीय डिपोर्ट होंगे। ट्रम्प ने ये कार्रवाई ऐसे समय की है, जब भारतीय प्रधानमंत्री नरेंद्र मोदी 12 फरवरी को दो दिन की यात्रा पर अमेरिका जाने वाले हैं। 13 फरवरी को पीएम की ट्रम्प के साथ वार्ता प्रस्तावित है। वहीं पंजाब के एनआरआई मामलों के मंत्री कुलदीप धालीवाल ने कहा कि पीएम नरेंद्र मोदी कहते हैं कि अमेरिकी राष्ट्रपति डोनाल्ड ट्रम्प उनके दोस्त हैं। वे उनका प्रचार भी करने गए थे। वे ट्रम्प से मिलकर इसका हल निकालें।

ग्लोबमास्टर को भारत भेजने पर लगभग 6 करोड़ रुपए का खर्च

यूएस मिलिट्री का यह विमान भारतीय समय के मुताबिक, 4 फरवरी को सुबह 3 बजे अमेरिका के सैन फिटो नियो रवाना हुआ था। यह पहली बार है जब अमेरिका ने अप्रवासियों को भेजने के लिए सैन्य विमान का इस्तेमाल किया। ट्रम्प ने अमेरिकी राष्ट्रपति का पद संभालने के बाद अवेध तरीके से रह रहे बाहरी लोगों को डिपोर्ट करने के आदेश दिए थे। ग्लोबमास्टर को भारत भेजने पर लगभग 6 करोड़ रुपए का खर्च आया है। ये चार्टर्ड उड़ान से लगभग छह गुना ज्यादा है।



मौसम अलवर

23.0° अधिकतम तापमान
9.0° न्यूनतम तापमान

बाजार लेटर बाजार

सेंसेक्स 78,271.28
-312.53 (0.40%)

निफ्टी 23,696.30
-42.95 (0.18%)

सर्वाफा सोना/चांदी

सोना 87,315 /10g
चांदी 99,500 /Kg

संक्षिप्त समाचार

1300 रुपए सोना, 2000 रुपए चांदी हुई महंगी
10 ग्राम स्टैंडर्ड सोने की कीमत पहुंची 86,500; चांदी हुई 98 हजार पार



बढ़ता राजस्थान

जयपुर। अंतरराष्ट्रीय बाजार में जारी उठा-पटक और डॉलर की मजबूती का असर कीमती सोने और चांदी की कीमत पर नजर आने लगा है। बुधवार को भारतीय बाजार में स्टैंडर्ड सोने की कीमत ने अब तक के सारे रिकॉर्ड तोड़ दिए। जिसके बाद राजस्थान में 10 ग्राम सोने की कीमत 1300 रुपए बढ़कर 86,500 रुपए के ऑल टाइम हाई पर पहुंच गई है। वहीं चांदी प्रति किलो की कीमत भी 2000 रुपए बढ़कर 98 हजार रुपए को पार कर गई है। सर्वाफा व्यापारियों के अनुसार अंतरराष्ट्रीय बाजार में बनी अस्थिरता की वजह से कीमती धातुओं की कीमत में आने वाले दिनों में और ज्यादा इजाफा होने की प्रबल संभावना है।

बढ़ता TOON!

दिल्ली में वोटिंग सम्पन्न

अच्छा...तुने वोट डाल दिया, बाकी फ्री रेवडियों की घोषणा अगले चुनाव पर करेंगे..

दिल्ली में 57.85% वोटिंग

सबसे ज्यादा नार्थ-ईस्ट दिल्ली में 63.83%, सबसे कम साउथ-ईस्ट में 53.77% मतदान

बढ़ता राजस्थान

नई दिल्ली (एजेंसी)। दिल्ली विधानसभा की 70 सीटों के लिए वोटिंग का टाइम खत्म हो गया है। 57.85% लोगों ने इस बार वोट डाले हैं। सबसे ज्यादा नार्थ-ईस्ट दिल्ली में 63.83% और सबसे कम साउथ-ईस्ट में 53.77% मतदान हुआ है। यह भाजपा सांसद मनोज तिवारी का संसदीय क्षेत्र है। पिछले 12 सालों में यह सबसे कम वोटिंग है। पिछले 3 चुनावों के मुकाबले कम वोटिंग दिल्ली विधानसभा के पिछले 3 चुनावों के मुकाबले इस बार कम वोटिंग हुई है। साल 2013 में 65.63% वोटिंग हुई थी। 2015 में 67.12% और 2020 में 62.59% वोटिंग हुई थी। तीनों बार दिल्ली में आम आदमी पार्टी की सरकार बनी थी। इस बार 57.85% वोटिंग हुई है। हालांकि, यह आंकड़ा फाइनल नहीं है। गुरुवार सुबह यह फाइनल होगा।

आप को 30 और कांग्रेस को एक सीट मिलने का अनुमान है। जेजीसी और पोल डायरी ने अपने एग्जिट पोल में अन्य को भी 1-1 सीट मिलने का अनुमान बताया है। सोलमपुर में फर्जी मतदान की शिकायत पर हंगामा हुआ भाजपा ने आरोप लगाया है कि सोलमपुर में बूटों में महिलाओं से फर्जी मतदान करवाया जा रहा है। इस दौरान आप और भाजपा समर्थक एक-दूसरे से भिड़ गए, जिससे हंगामा होने लगा। बृथ लेवल ऑफिसर ने माना कि किसी और के नाम पर दूसरे लोग वोट डाल गए। हालांकि, दिल्ली पुलिस ने जांच में कहा कि नाम एक जैसे होने की वजह से कंप्यूटर हुआ। इसके बाद यहां पुलिस जांच कर रही है।

एग्जिट पोल में भाजपा की सरकार ज्यादातर एग्जिट पोल में भाजपा की सरकार बनती दिखाई दे रही है। 10 एग्जिट पोल आए हैं। 8 में भाजपा को बहुमत मिलता दिखाई दे रहा है। 2 में आम आदमी पार्टी (आप) की सरकार बनने का अनुमान है। एग्जिट पोल के पोल ऑफ पॉल्स में भाजपा को 39,

26 साल का सूखा होगा खत्म, दिल्ली में अबकी बार बीजेपी सरकार!

दिल्ली विधानसभा चुनाव के मतदान के बाद एग्जिट पोल भी सामने आ चुके हैं। लगभग सभी पोलस में बीजेपी की सरकार बनने का अनुमान बताया गया है। यानी कि बीजेपी को 26 साल का सूखा खत्म होने का रहा है। 10 एग्जिट पोल में आठ में दिल्ली में भाजपा की सरकार बनती दिखाई दे रही है। वहीं, दो एग्जिट पोल में आम आदमी पार्टी को चौथी बार सत्ता मिलती दिखाया गया है। दिल्ली में नतीजों का ऐलान आठ फरवरी को होगा। सभी एग्जिट पोल को मिलाकर पोल ऑफ पोल में भी बीजेपी सरकार बनती दिखाई दे रही है। पोल ऑफ पोल में भाजपा को 39 सीटें तक आ सकती हैं, जबकि आम आदमी पार्टी को 30 सीटें मिलने का अनुमान है। वहीं, कांग्रेस के खाले में सिर्फ एक सीट ही आती दिखाई दे रही है। विभिन्न एग्जिट पोल की बात करें तो मेटराइज के अनुसार, आम आदमी पार्टी को 32-37, बीजेपी को 35 से 40 सीटें मिलने का अनुमान है। चाणक्य स्ट्रेटजी के अनुसार, आप को 25-28, बीजेपी को 39-44 सीटें मिल सकती हैं। कांग्रेस को दो से तीन सीटों का अनुमान है। डीवी रिसर्च के अनुसार, आप को 26-34, बीजेपी को 36-44 सीटें आ सकती हैं। जेजीसी ने आप को 22-31, बीजेपी को 39-45 सीटें दी हैं। पी मार्क्यू के अनुसार, आम आदमी पार्टी को 21-31, बीजेपी को 39-49 सीटें दी हैं। पोल डायरी सर्वे पजेसी के अनुसार, आम आदमी पार्टी को 18-25, बीजेपी को 42-50 सीटें तक मिलती दिखाई दे रही है। वहीं, पीपुल्स पल्स सर्वे के अनुसार, आम आदमी पार्टी को सिर्फ 10-19, बीजेपी को 51-60 सीटों के मिलने का अनुमान है।

एग्जिट पोल से खुश हुई बीजेपी

विभिन्न संस्थानों के एग्जिट पोल के नतीजों को देख कर भारतीय जनता पार्टी (भाजपा) के खेमे में खुशी का माहौल है और पार्टी ने दावा किया है कि राष्ट्रीय राजधानी में अगली सरकार उसी की बनेगी। एग्जिट पोल के नतीजों के प्रतिक्रिया व्यक्त करते हुए दिल्ली भाजपा के अध्यक्ष वीरेंद्र सचदेवा ने कहा, मैं दिल्ली की जनता को बधाई देना चाहता हूँ। दिल्ली की जनता ने आज भाजपा को इतना प्यार और आशीर्वाद दिया है। दिल्ली से आप-दा जा रहा है और भाजपा आ रही है। दिल्ली की जनता भ्रष्टाचार मुक्त सरकार चाहती है और विकास चाहती है। वहीं, नई दिल्ली विधानसभा सीट से भाजपा उम्मीदवार प्रवेश वर्मा ने कहा, यह तय है कि आठ फरवरी को कमल खिलेगा। हम दिल्ली में सुरासन, स्वच्छ यमुना और रोजगार देंगे। अरविंद केजरीवाल को पूरा भरोसा है कि वे हार रहे हैं।



हिमाचल के पर्यटन स्थलों में ताजा हिमपात मौसम विभाग ने आंधी-तूफान की चेतावनी जारी की

बढ़ता राजस्थान

शिमला (एजेंसी)। हिमाचल प्रदेश के ऊंचाई वाले इलाकों में ताजा हिमपात दर्ज किया गया, जबकि मौसम विभाग ने कुछ जिलों में आंधी और बिजली गिरने की आशंका व्यक्त करते हुए येलो अलर्ट जारी किया। शिमला, कुल्लू, किन्नौर, लाहौल और स्पीति तथा चंबा जिलों के कुछ स्थानों पर हिमपात हुआ। मौसम विभाग के अनुसार, शिमला जिले के प्रसिद्ध पर्यटन स्थल नारकंडा और कुफरी, चंबा के डलहौजी और कुल्लू जिले के मनाली और आसपास के इलाकों में हिमपात हुआ। मंडी जिले के सेराज, पराशर, शिकारी और कमरुनाग से भी हिमपात की खबरें मिलीं। हिमपात से होटल व्यवसायियों को पर्यटकों की आमद बढ़ने की

उम्मीद जगी। इससे लंबे समय से राज्य में सूखे की स्थिति को लेकर चिंतित बागवानों को भी राहत मिली। सेब की खेती के लिए बर्फ को फायदेमंद माना जाता है। हालांकि, शुष्कता को पूरी तरह से रोकने के लिए हिमपात अपर्याप्त था। मौसम विभाग के अनुसार, कोटी में 33 सेमी, गोंदला में 11 सेमी, केलांग में 9 सेमी, कुकुमसेरी में 8.3 सेमी, भरमौर में 8 सेमी, मनाली में 7.4 सेमी, जोत में 6 सेमी, कल्या में 5.1 सेमी और शिल्लारू तथा खद्राला में 5 सेमी हिमपात हुआ। शिमला शहर में ओलावृष्टि हुई, जबकि आसपास के जुब्बड़हट्टी और कुफरी में क्रमशः 8.3 सेमी और 4 सेमी बर्फ गिरी। राज्य में सबसे अधिक वर्षा सलानी में 44.3 मिमी दर्ज की गई। इसके बाद कसोल में 30 मिमी, करसोग में 24.3 मिमी, भुंतर में 21.4 मिमी,

जोगिंदरनगर में 19 मिमी, बंजार में 18.2 मिमी, शिमला में 16.2 मिमी और गोहर में 16 मिमी बारिश हुई। शिमला, जुब्बड़हट्टी, कांगड़ा, जोत, भुंतर, पालमपुर और सुंदरनगर में गरज के साथ वर्षा हुई। बिलासपुर और मंडी में हल्का कोहरा दर्ज किया गया। ताजा बर्फबारी के कारण कई स्थानों पर सड़कें फिसलन भरी हो गई हैं और लाहौल एवं स्पीति पुलिस ने यात्रियों को अनावश्यक यात्रा से बचने की सलाह दी है। मौसम विभाग ने बुधवार को उना, बिलासपुर, हमीरपुर, चंबा, कांगड़ा और सोलन के कुछ हिस्सों में आंधी और बिजली गिरने के लिए येलो चेतावनी जारी की। इसके अलावा, विभाग ने बृहस्पतिवार और शुकवार को उना, बिलासपुर और मंडी के कुछ हिस्सों में घने कोहरे की चेतावनी दी।

बांग्लादेश में फिर हिंसा भड़की बांग्लादेश के संस्थापक शेख मुजीबुर रहमान के घर में घुसे लोग, आगजनी और तोड़फोड़ की

बढ़ता राजस्थान

ढाका (एजेंसी)। बांग्लादेश के कई शहरों में बुधवार देर रात फिर हिंसा भड़क गई। प्रदर्शनकारियों ने बांग्लादेश के संस्थापक शेख मुजीबुर रहमान के ढाका स्थित धनमंडी-32 आवास पर धावा बोला और तोड़फोड़ की। हिंसा सोशल मीडिया पर 'बुलडोजर जुलूस' के ऐलान के बाद हुई। जब हमला हुआ, तब सुरक्षाबल भी मौजूद थे। भीड़ को वहां से जाने के लिए समझाने की कोशिश की, लेकिन सारी कोशिशें नाकाम रही।



कुछ उपद्रवी आवास और संग्रहालय में भी घुस गए। बालकनी पर चढ़ गए और तोड़फोड़ की। बताया जा रहा है कि आवास में आगजनी भी की गई है। इसके कई वीडियो और तस्वीरें सोशल मीडिया पर वायरल हो रहे हैं।

टी-20 आईसीसी रैंकिंग जारी, अभिषेक शर्मा नंबर-2 बल्लेबाज बने अभिषेक ने 38 स्थान की छलांग लगाई; ट्रैविस हेड टॉप पर

बढ़ता राजस्थान

दुबई (एजेंसी)। भारतीय ओपनर अभिषेक शर्मा आईसीसी की टी-20 रैंकिंग में नंबर-2 पर पहुंच गए हैं। इंग्लैंड के खिलाफ बेहतर प्रदर्शन के बाद उन्होंने 829 रेटिंग पॉइंट्स की छलांग लगाई। टॉप पर ट्रैविस हेड और तीसरे नंबर पर तिलक वर्मा रहे। उन्हें एक अंक का नुकसान हुआ है। आईसीसी ने बुधवार को नई रैंकिंग जारी की। टी-20 की बॉलिंग रैंकिंग में वरुण चक्रवर्ती को तीन स्थान का फायदा हुआ है। अब वे 5वें से तीसरे स्थान पर आ गए हैं। वरुण के 705 रेटिंग पॉइंट्स हैं,



सम्पादकीय

रोबोट हमारे परिवार का हिस्सा बन सकते हैं?

विज्ञान की निरंतर प्रगति और अकल्पनीय अनुसंधान से समूचा विश्व तेजी से बदल रहा है। आबादी की चुनौतियों के बीच घटती प्रजनन दर और घटती जन्म दर जैसी समस्याएं आधुनिक विज्ञान से टकरा लेने के लिए तैयार हैं। ऐसी हाजत में कृत्रिम बुद्धिमत्ता (एआई) को एक संभावित समाधान के रूप में देखा जा रहा है। अब सवाल खड़ा होने लगा है कि क्या रोबोट सचमुच हमारे परिवार का हिस्सा बन सकते हैं? स्वीडन के उमेओ विश्वविद्यालय के शोधकर्ता एआई और किन्शिप नामक परियोजना के माध्यम से इस प्रश्न का समाधान ढूँढने में लगे हैं। अमेरिका से प्रकाशित होने वाली साइंस दिव्ही नामक पत्रिका में प्रकाशित पेपर में डॉ. बेरिट ऑस्ट्रोम ने लिखा है कि यह परियोजना इस बात की जांच करने में लगी है कि काल्पनिक कथाओं जैसे विज्ञान कथा कहानियों और फिल्मों में आर्टिफिशियल इंटेलिजेंस अर्थात् एआई को किस प्रकार बताया और समझाया गया है, ताकि यह समझा जा सके कि हम एआई को क्या अपने जीवन या परिवार के हिस्से के रूप में ऐसी दुनिया

की कल्पना कर सकते हैं, जहाँ रोबोट परिवार का हिस्सा बन सके। डॉ. बेरिट ऑस्ट्रोम ने यह भी लिखा है कि यह परियोजना सिर्फ रोबोट और एआई के बारे में नहीं कार्य कर रही है, बल्कि परिवार और रिश्तों को कैसे बेहतर ढंग से सजाया, संवारा और चलाया जा सकता है, उसपर भी काम कर रही है।

डॉ. ऑस्ट्रोम ने आगे लिखा है कि इसमें कोई दो राय नहीं है जब हमारे घनिष्ठ रिश्ते हमारे समाज का आधार बनते हैं जिसमें देखभाल की जिम्मेदारियों से लेकर जीवन में होने वाली तमाम परिवर्तनकारी निर्णयों तक हर चीज को नियंत्रित करना पड़ता है। उन्होंने आगे लिखा है कि जैसे-जैसे एआई हमारे दैनिक जीवन में जिसमें स्वास्थ्य सेवा और सामाजिक देखभाल में आगे बढ़ रहा है, वैसे-वैसे हम अधिक से अधिक इस पर भरोसा भी कर रहे हैं। यहाँ तक कि मानव और गैर-मानव (रोबोट)

के बीच की सीमाएँ तेजी से घटती जा रही हैं। ऐसी स्थिति में जहाँ यह विज्ञान तेजी से आगे बढ़ रहा है, वहीं पर हमारे परिवार से लेकर हमारी कम्प्युनिटी के बीच जगह बनाती हुई एआई की संभावित भूमिका के बारे में महत्वपूर्ण प्रश्न उठने लगे हैं।

एआई और नाते-रिश्ते तक पहुँचने की संभावनाओं पर आधारित इस परियोजना की आधारशिला काल्पनिक कथाओं पर गहन शोध कार्य जारी है है। अनुसंधानकर्ताओं ने इस विषय में विशेष चिंता की है कि अगर रोबोट घर का सदस्य बन गया तो क्या हमारे विशेष रुचि का ध्यान रख पाएगा और क्या पारिवारिक संबंधों में एआई की क्षमता विद्यमान है। ऐसी दशा में इसमें दो राय नहीं कि जैसे-जैसे जनसंख्या चूड़ हो रही है, देखभाल करने वालों से लेकर हर परिवार में सभी के सहयोग-सहायता देने वाली सुविधाओं की आवश्यकता

बढ़ती जाती है। इस मामले में एआई-संचालित रोबोट और वर्चुअल असिस्टेंट संभवतः इस अंतर को भर सकते हैं तथा मैत्रीपूर्ण व्यवहार, भावनात्मक अनुभव और व्यावहारिक देखभाल प्रदान कर सकते हैं। हालाँकि, इससे परिवार और रिश्तेदारी की प्रकृति के बारे में महत्वपूर्ण प्रश्न उठाए जा रहे हैं। ऐसे में सवाल खड़ा होता है कि क्या रोबोट सचमुच हमारे परिवार का हिस्सा हो सकता है या यह हमारे रिश्तों को सहारा देने वाला एक उपकरण मात्र बंद कर रह जाएगा? जैसे-जैसे एआई हमारे दैनिक जीवन में महत्वपूर्ण हिस्सा होता जा रहा है। ऐसी स्थिति में यह विचार करना आवश्यक है कि हम इन प्रौद्योगिकियों से कैसे और क्यों जुड़ना चाहते हैं। क्या रोबोट रूपी मां या रोबोट रूपी भाई-बहन या बच्चा ही तैयार किया जा सकता है? क्या, इस तरह की दुनिया जल्दी ही आने वाली है? एआई या रोबोट के द्वारा तैयार पारिवारिक रिश्ते परियोजना हमें इन सवालों का पता लगाने और एक ऐसे दुनिया की कल्पना साकार हो सकती है, जहाँ एआई हमारे परिवारों का हिस्सा बन सकता है।

आज का राशिफल

हमारे अनुभवी ज्योतिषियों की टीम के अनुसार आप कई किंग्स लक्ष्यों को पूरा करोगे। क्या आप वह जानना चाहते हैं कि आपके जीवन के ऐसे कौनसे क्षेत्र हैं, जहाँ आपके सितारे रुढ़ रहेगे और दूसरे तब, आपको किस बाती से सावधान रहना चाहिए। हम न सिर्फ हमारे काल में और जलिल हृदय को सुनाएंगे वरत सकारात्मक ऊर्जा को महसूस करेंगे, बल्कि पारंपरिक तंत्रों में भी, जहाँ वह स्वाभाविक रूप से सलाह और बाधाएँ में लाभ प्रदान करेंगे।



मेष

नौकरी में आपके अधिकारी खुश रहेंगे। आपकी पदोन्नति के योग हैं। अधिकारियों के साथ किसी महत्वपूर्ण बात पर चर्चा होगा। परिवर्तनों के साथ खुले मन से बातचीत होगी। घर के डेकोरेशन पर कुछ खर्च हो सकता है।



वृष

स्वजनों एवं परिवर्तनों के साथ विवाद हो सकता है। आज कोई नया काम शुरू ना करें। आय की अपेक्षा खर्च अधिक होगा और ज्यादा परिश्रम के बाद ही सफलता मिलेगी। दुर्घटना हो सकती है, सावधान रहें।



मिथुन

आप तन-मन से स्वस्थ होकर कई तरह के काम आसानी से पूरे कर पाएंगे। सफलता मिलने से आपके उत्साह में वृद्धि होगी। आज भाग्य आपका साथ देगा। इनकम बढ़ेगी। परिवर्तनों के साथ आनंद एवं उल्लास से समय गुजरेगा।



कर्क

संतान पक्ष से अच्छे समाचार मिलेंगे। नौकरीपेशा लोगों से आपको लाभ होगा। आय में वृद्धि होगी। वैवाहिक सुख की अनुभूति होगी। आज का दिन आपके लिए अनुकूल है। आप आज हर काम सरलता से पूरे कर पाएंगे। आज आपका दिन बहुत लाभदायी है।



सिंह

अविवाहितों को योग्य जीवनसाथी मिलने के योग हैं। धन प्राप्ति के अवसर मिलेंगे। मित्रों से अचानक हुई मुलाकात आनंददायी रहेगी। मित्रों से लाभ होगा। आज आपको अच्छा खाना नसीब होगा। मित्रों से लाभ होगा।



कन्या

आपका शारीरिक एवं मानसिक आरोग्य अच्छा रहेगा। जरूरी कामों पर धन खर्च होगा। बीमार व्यक्तियों के स्वास्थ्य में सुधार होगा। शत्रुओं पर विजय प्राप्त होगी। दफ्तर में सहकर्मियों का अच्छा साथ मिलेगा। मित्रों से मुलाकात होगी। आज आपका दिन आनंद-प्रमोद में गुजरेगा।



तुला

मित्र एवं प्रियजन आपके प्रवास को आनंद से भर देंगे। नए व्यक्तियों को खरीदी के योग हैं। तन-मन की तंदुरुस्ती अच्छी रहेगी। अच्छे भोजन एवं वैवाहिक सुख की अनुभूति होगी। आज आप के घर में सुख शांति और आनंद का माहौल रहेगा।



वृश्चिक

पानी वाली जगहों से दूर रहें। आज धन का व्यय अधिक होगा। रोमांस के लिए आज का दिन अच्छा है और किसी खास व्यक्ति का साथ आपको आनंद देगा। महिलाओं के मायके से समाचार आने के योग हैं।



धनु

माता से लाभ होने के संकेत आपको मिल रहे हैं। मित्र और संबंधियों से घर का वातावरण अच्छा रहेगा। आज अचानक होने वाली घटनाओं से आप चिंतित रहेंगे। स्वास्थ्य खराब होने और आंखों में दर्द होने की आशंका बनी रहेगी।



मकर

आज आपके धार्मिक एवं मांगलिक कामों में व्यस्त रहने की संभावना ज्यादा रहेगी। आप में आज क्रोध की मात्रा अधिक रहेगी, इसलिए आप सावधान हो रहें। संतान एवं व्यापार की परेशानियों के कारण आपका मन अशांत रहेगा।



कुंभ

बाहर जाना हो सकता है। माता के साथ संबंध अच्छे रहेंगे। सरकारी लाभ होगा एवं स्वास्थ्य अच्छा रहेगा। आज आपका दिन मध्यम फलदायी रहेगा। पहले से निर्धारित काम के लिए आपका प्रयास ज्यादा रहेगा।



मीन

हेल्थ का ध्यान रखने और खासकर बाहर के खाने-पीने से परहेज करने की सलाह आपको दी जाती है। आज आपमें क्रोध की मात्रा अधिक रहेगी, इसलिए वापसी में गुस्सा ना रहें। परिवर्तनों से उग्र चर्चा के कारण मनमुटाव न हो, इसका खास ध्यान रखें। आपका व्यवहार न्यायपूर्ण रहेगा।

आज का इतिहास — बढ़ता राजस्थान

6 फरवरी की महत्वपूर्ण घटनाएँ

- पुर्तगाल और स्पेन के बीच 1715 में युद्ध समाप्त हुआ।
- हालैंड और ब्रिटेन के बीच 1716 में गठबंधन का नवीनीकरण।
- 1778 में ब्रिटेन ने फ्रांस के खिलाफ युद्ध की घोषणा की।
- फ्रांस ने अमेरिका को 1778 में मान्यता प्रदान की।
- मैसाचुसेट्स 1788 में संयुक्त राज्य अमेरिका के संविधान को मानने वाला छठा राज्य बना।
- सिंगापुर की खोज सर थॉमस स्टैमफर्ड रैफेल्स ने 1819 की।
- ऑट्टो 1833 में आधुनिक समय में यूनान के पहले सम्राट बने।
- अमेरिका- स्पेन के बीच 1899 में लड़ाई समाप्त।
- अमेरिका के एरिजोना में 1911 में पहला युद्धग्राम खोला गया।
- तीस वर्ष से अधिक की आयु की महिलाओं को 1918 में ब्रिटेन में मतदान करने का अधिकार मिला।
- कार्डिनल एशिले रैट्टी 1922 में पोप चुने गए।
- लौबिया के बेनगाजी शहर पर ब्रिटिश सेना ने 1941 में कब्जा किया।
- ब्रिटेन नरेश जार्ज छठवें के निधन के बाद यानि सन 1952 में 26 साल की एलिजाबेथ द्वितीय ने इंग्लैंड की महारानी की गद्दी संभाली।
- 1959 में भारत में केरल उच्च न्यायालय का न्यायाधीश के रूप में अन्ना चांडी को नियुक्त किया गया। वह उच्च न्यायालय में नियुक्त होने वाली पहली महिला न्यायाधीश बनी।
- 1985 में ब्रिटिश उपन्यासकार जेम्स हेडली चेडविक का स्विट्जर्लैंड में निधन।
- जस्टिस मैरी गॉडरेन 1987 में आस्ट्रेलियाई हाई कोर्ट की जज बनने वाली पहली महिला बनीं।
- पाकिस्तान में सन 1994 से सार्वजनिक फांसी पर प्रतिबंध लागू।
- देश का पहला पेस मेकर बैंक 1999 में कोलकाता में स्थापित हुआ।
- विदेश मंत्री टारजा हैलोनेन 2000 में फिनलैंड की प्रथम महिला राष्ट्रपति चुनी गईं।
- 6 फरवरी, 2002 के दिन भारत ने सीमा में घुस आया पाकिस्तान के जासूसी विमान को मार गिराया था।
- रस ने संयुक्त राष्ट्र के बिना अनुमति लिए इराफ के खिलाफ सैनिक कार्रवाई किए जाने पर 6 फरवरी, 2003 के दिन अमेरिका को चेतावनी दी थी।
- अमेरिका के पश्चिमी तटीय क्षेत्र में 6 फरवरी, साल 2008 को भयंकर तूफान आया, जिससे भारी तबाही हुई।
- भारत के पूर्व प्रधानमंत्री मनमोहन सिंह ने 6 फरवरी साल 2008 को आइसलैंड के राष्ट्रपति रैग्ना ग्रिमसन से बातचीत की।

6 फरवरी को जन्मे व्यक्ति

- 1890 में भारत रत्न सम्मानित महान् स्वतंत्रता सेनानी खान अब्दुल गफ्फार खान का जन्म।
- 1891 में उड़ान के क्षेत्र में अग्रणी डच-एंटन हरमान फोकर का जन्म।

विशेष आलेख



— सुनील कुमार मश्रा

हल का तुलना में आज मनुष्य की जीवनशैली में आमूलचूल परिवर्तन आए हैं। आज मनुष्य की जीवनशैली इतनी व्यस्त हो गई है कि मनुष्य के पास अपने स्वास्थ्य के लिए भी समय नहीं बचा है। कहा गया है स्वास्थ्य ही मनुष्य का सबसे बड़ा धन है। लेकिन आज मनुष्य अपने स्वास्थ्य का सही तरीके से ख्याल नहीं रख पा रहा है। घटते जंगलों के कारण बढ़ते प्रदूषण, औद्योगिकीकरण के बीच आज मनुष्य को अनेक बीमारियाँ घेर रही हैं। न हवा शुद्ध रही है और न मिट्टी और जल। चहुँओर प्रदूषण का बोलबाला है, ऊपर से मनुष्य का एंड्रोजन मोबाइल, लैपटॉप, इंटरनेट, सोशल नेटवर्किंग साइट्स और अन्य इलेक्ट्रॉनिक संसाधनों पर अधिक समय बिताना, बाहर का खाना विशेषकर जंक फूड और फास्ट फूड पर निर्भरता, शहरों में देर रात सोना और सुबह देर से जानना, पारिवारिक अलगाव, एकाकीपन जैसी समस्याएँ आज आम हो चुकी हैं। इन कारणों से तनाव, अवसाद, चिड़चिड़ापन, उच्च रक्तचाप, मोटापा, हृदय की बीमारियाँ लोगों को घेर रही हैं। सच तो यह है कि आज मनुष्य

तकनीक पर महारत हासिल की जानी चाहिए अन्यथा यह रोबोट की तरह मानव पर संपूर्ण अधिकार जमाने वाला औजार साबित हो सकता है। आर्टिफिशियल इंटेलिजेंस का अमेरिका, रूस, चीन, जापान और पश्चिमी देश जिस तरह गोपनीय तरीके से इस्तेमाल कर रहे हैं उससे विकासशील देशों की रक्षा सूचना के उजागर होने के खतरे बढ़ गए हैं। इसमें विशेष सतर्कता की आवश्यकता है। निसिदेह यह दौर एडवर्स्ट टेक्नोलॉजी का दौर है पर इसका उपयोग अतिरिक्त साधनों के साथ किया जाना चाहिए अब आर्टिफिशियल इंटेलिजेंस नफ़्त पढ़कर आपके मस्तिष्क को बात तुरंत पकड़कर उस पर अमल करने लगेगा। अब आर्टिफिशियल इंटेलिजेंस पल्स रेट द्वारा आपके मन की हर बात जानने में सक्षम हो सकता है। आर्टिफिशियल इंटेलिजेंस की तकनीक को वैज्ञानिकों ने

मिलावट, अशुद्धता के इस दौर में, बदलती जीवनशैली के कारण मनुष्य के स्वास्थ्य के साथ खिलवाड़ हो रहा है। इस क्रम में हाल ही में प्रधानमंत्री नरेंद्र मोदी ने देहरादून में 38वें राष्ट्रीय खेलों के उद्घाटन समारोह में अपने संबोधन के दौरान यह बात कही थी कि देश में मोटापे की समस्या तेजी से बढ़ रही है, जो यिंता का विषय है। पाठकों को बताता चल् कि प्रधानमंत्री नरेन्द्र मोदी ने यह बात कही थी कि, खेल को भारत के समय विकास के लिए महत्वपूर्ण माध्यम माना जाता है। अपने संबोधन के दौरान उन्होंने इस बात पर जोर दिया कि जब कोई देश खेलों में उत्कृष्टता प्राप्त करता है, तो उसकी प्रतिष्ठा और प्रोफ़ाइल भी बढ़ती है।

की बदलती जीवनशैली के कारण देश को बीमारियों का जोखिम बढ़ता है। अधिक वजन से फेफड़ों पर दबाव बढ़ता है, जिससे अस्थमा और नॉड से जुड़ी बीमारियाँ हो सकती हैं, तो जोड़ों पर अधिक दबाव पड़ने से गठिया और ऑस्टियोआर्थराइटिस जैसी समस्याएँ पैदा होती हैं। खेलों को भारत के विकास और उसके युवाओं के आत्मविश्वास से जोड़ा जा रहा है। राष्ट्रीय खेलों के उद्घाटन के दौरान उन्होंने यह भी कहा कि एक-एक भारत-श्रेष्ठ भारत की बड़ी सुंदर तस्वीर यहाँ(देवभूमि उत्तराखंड में) दिख रही है। नेशनल गेम्स में इस बार भी कई देसी पारंपरिक खेलों को शामिल किया गया है तथा इस बार के नेशनल गेम्स, एक प्रकार से ग्रीन गेम्स भी हैं। इसमें एनवायरमेंटल फ्रेंडली चीजों का काफी इस्तेमाल हो रहा है। नेशनल गेम्स में मिलने वाले सभी मेडल और ट्रॉफियाँ भी ई-वेस्ट से बनी हैं। मेडल जीतने वाले खिलाड़ियों के नाम पर यहाँ एक पौधा भी लगाया जाएगा। ये बहुत ही अच्छी पहल है। बहरहाल, कहना गलत नहीं होगा कि प्रधानमंत्री नरेन्द्र मोदी ने देश में बढ़ती मोटापे की समस्या (ओबेसिटी) को लेकर अपनी चिंताएँ जताईं। वास्तव में यह बहुत ही गंभीर और संवेदशील है कि आज हमारे देश में ओबेसिटी (मोटापे) की समस्या तेजी से बढ़ रही है। देश का हर

एज ग्रुप, और युवा भी इससे बुरी तरह से प्रभावित हो रहे हैं। ये चिंतनीय इसलिए है क्योंकि मोटापा सब बीमारियों का घर कहा जाता है। मोटापे के कारण शुगर(डायबिटीज), हृदय रोग,जैसी अनेक बीमारियों का रिस्क युवाओं में विशेषकर बढ़ रहा है। कहना गलत नहीं होगा कि आज हमारे युवाओं को अपनी डाइट और व्यायाम आदि पर फोकस करते हुए अपनी जीवनशैली को संतुलित करने की आवश्यकता है। आज भी भागम-भाग और व्यस्त जिंदगी में हमें यह चाहिए कि हम अपने लिए थोड़ा-सा समय निकालकर एक्सरसाइज करें। टहलने से लेकर वर्क-आउट करने तक, जो भी संभव हो सके हमें अवश्य करना चाहिए। शहरी जीवनशैली में हम न तो आज अपनी डाइट पर ही फोकस करते हैं और न ही अपने स्वास्थ्य पर। हर कोई आज पदार्थ की ओर भाग रहा है। ज्यादा से ज्यादा पाने की होड़ ने हमें कहीं का भी नहीं छोड़ा है।

कहना गलत नहीं होगा कि हमारा फोकस आज के समय में बैलेंसड डाइट पर नहीं रह गया है और हम फास्ट फूड और जंक फूड की ओर ज्यादा ध्यान दे रहे हैं। हमें इस बात का विशेष ध्यान रखना चाहिए कि हमारा खाना/खान-पान न्यूट्रिशियस हो, पौष्टिक हो, संतुलित हो। हाल फिलहाल,सच तो यह है कि प्रधानमंत्री की मोटापे के विरुद्ध अपील को व्यापक जना-समर्थन मिला है।

उल्लेखनीय है कि डब्ल्यूएचो, दक्षिण पूर्व एशिया ने नियमित फिजिकल एक्टिविटी और संतुलित, पौष्टिक आहार के प्रधानमंत्री मोदी के आह्वान का खासतौर पर उल्लेख किया है। कहना गलत नहीं होगा कि प्रधानमंत्री नरेन्द्र मोदी के आह्वान के बाद लोगों में फिजिकल फिटनेस को बनाए रखने के प्रति जागरूकता का भाव पैदा हुआ है। वास्तव में,विश्व स्वास्थ्य संगठन और आइसीएमएआर मोटापे को वैश्विक बीमारी मानते हैं। विश्व स्वास्थ्य संगठन के अनुसार, वर्ष 1975 के बाद से मोटापा तीन गुना बढ़ चुका है। आंकड़े बताते हैं कि वर्ष 2016 में 1.9 अरब वयस्क अधिक वजन के थे। विज्ञान जर्नल द लांसेट के मुताबिक, वर्ष 2022 में भारत में 5-19 वर्ष की आयु के 1.25 करोड़ बच्चे अधिक वजन के थे। देश में वयस्क महिलाओं में मोटापे की दर वर्ष 1990 की 1.2 फीसदी से बढ़कर वर्ष 2022 में 9.8 हो गई। इतना ही नहीं, आंकड़े बताते हैं कि इसी अवधि में ही पुरुषों में मोटापे की दर 0.5 प्रतिशत से बढ़कर 5.4 फीसदी हो गई। गौरतलब है कि विशेष रूप से दक्षिण-पूर्व एशिया और उप-सहारा अफ्रीका में, मोटापा एक सार्वजनिक स्वास्थ्य चुनौती बनी हुई है।पाठकों को बताता चल् कि 30 प्रतिशत से अधिक शरीर में वसा वाली महिलाओं और 25 प्रतिशत से अधिक शरीर में वसा वाले पुरुषों को मोटापे से ग्रस्त माना जाता है।

मनुष्य की नाक में दम न कर दे आर्टिफिशियल इंटेलिजेंस



— संजय ठाकुर

आर्टिफिशियल इंटेलिजेंस से सामरिक सुचना के उजागर होने के खतरे बढ़ गए हैं जब तक इस विधा में पूरी तरह पारंगत नहीं हो जाते इस पर विशेष सावधानी रख का उपयोग किया जाना चाहिए अन्यथा इसका विपरीत असर भी पड़ सकता है। सुचनाओं विदेशी तत्वों के हाथों में जा सकती है इसके अलावा आतंकवादी संगठन इसका उपयोग कर भारी तबाही मचा सकते हैं।

यह बहुत अच्छी खबर है कि भारत ने बहुत ही कम वित्तीय निवेश में आर्टिफिशियल इंटेलिजेंस के अधिकतम उपयोग के बाद उसके फायदे उठाए हैं। ब्रिटेन के निचले सदन हाउस ऑफ कॉमंस के स्पीकर लिंडसे ह्याले ने कहा कि ब्रिटेन संसदीय प्रक्रिया को और बेहतर बनाने के लिए भारत की आर्टिफिशियल इंटेलिजेंस की प्रगति से उनका अनुकरण कर फायदे उठा सकता है। यह सुखद आश्चर्य है कि भारतीय संसद एक साथ 23 भाषाओं का अनुवाद कर सकता है। भारत की यह प्रगति दुनिया के देश के लिए काम आर्थिक बजट में आर्टिफिशियल इंटेलिजेंस का अधिकतम उपयोग का एक बेहतरीन उदाहरण बन सकता है उन्होंने कहा कि इससे साबित होता है कि भारत शानदार तरीके से आगे बढ़ रहा है पर संपूर्ण मानव जाति को आर्टिफिशियल इंटेलिजेंस की

तकनीक पर महारत हासिल की जानी चाहिए अन्यथा यह रोबोट की तरह मानव पर संपूर्ण अधिकार जमाने वाला औजार साबित हो सकता है। आर्टिफिशियल इंटेलिजेंस का अमेरिका, रूस, चीन, जापान और पश्चिमी देश जिस तरह गोपनीय तरीके से इस्तेमाल कर रहे हैं उससे विकासशील देशों की रक्षा सूचना के उजागर होने के खतरे बढ़ गए हैं। इसमें विशेष सतर्कता की आवश्यकता है। निसिदेह यह दौर एडवर्स्ट टेक्नोलॉजी का दौर है पर इसका उपयोग अतिरिक्त साधनों के साथ किया जाना चाहिए अब आर्टिफिशियल इंटेलिजेंस नफ़्त पढ़कर आपके मस्तिष्क को बात तुरंत पकड़कर उस पर अमल करने लगेगा। अब आर्टिफिशियल इंटेलिजेंस पल्स रेट द्वारा आपके मन की हर बात जानने में सक्षम हो सकता है। आर्टिफिशियल इंटेलिजेंस की तकनीक को वैज्ञानिकों ने

मानव की सहायता के लिए और देश को बेहतरी के लिए अविष्कार किया है। अभी तक तो अमेरिका, ऑस्ट्रेलिया, ब्रिटेन, इजरायल, आर्टिफिशियल इंटेलिजेंस के मामले में काफी आगे पर अब खाड़ी के देशों विगत 5 साल में आर्टिफिशियल इंटेलिजेंस को अपनाकर अपनी आर्थिक स्थिति केवल तेल के कुए पर न रह कर अन्य योजनाओं पर भी काम करना शुरू कर दिया है और आश्चर्यजनक रूप से यूएई, सऊदीअरबिया, कतर, मिस्त्र, जॉर्डन, मोरक्को और अन्य देशों में यूरोप की तुलना में अब और ज्यादा खर्च करके आर्टिफिशियल इंटेलिजेंस की तकनीक को अपने देश में बहुत मजबूत बना लिया। आर्टिफिशियल इंटेलिजेंस जितने फायदे हैं उससे ज्यादा विकासशील देशों के लिए यह नुकसान देह भी हो सकता है आर्टिफिशियल इंटेलिजेंस आपकी पल्स रीडिंग और मानसिक विचारधारा को केवल थंब इंग्रेशन में ही आर्टिफिशियल इंटेलिजेंस का डिव्हाइस पढ़ कर उस पर अमल कर सकता है इस टेक्नोलॉजी से अमेरिका तथा यूरोपीय देश अब तक दुश्मन की अनेक सूचनाएँ बड़ी आसानी से प्राप्त कर उसका सामरिक उपयोग करने में लगे हुए हैं। आर्टिफिशियल इंटेलिजेंस का उपयोग रूस अपनी टेक्नोलॉजी का उपयोग कर मिसाइल दागने में यूक्रेन यूक्रेन के विरुद्ध कर रहा है और अब तक यूक्रेन

शरित्सयत — बढ़ता राजस्थान

नमस्कार साथियों हमारी आज की शरित्सयत कॉलम के स्टार हैं। अशोक कुमार त्यागी जो कि राजस्थान प्रशासनिक सेवा के वरिष्ठ और दंबंग अधिकारी के रूप में जाने जाते हैं। 25 जनवरी सन 1966 जयपुर को जयपुर में जन्में अशोक कुमार त्यागी आज आयुक्त, नगर निगम, कोटा। जैस बड़े पद को सुशोभित कर रहे हैं। मुख्य कार्यकारी अधिकारी, जिला परिषद्, कम। अतिरिक्त जिला कार्यक्रम समन्वयक, इंजीनियर एवं पदेन मुख्य परियोजना अधिकारी माडा कोटा। अतिरिक्त जिला कलक्टर एवं अतिरिक्त जिला मजिस्ट्रेट, मालपुरा टोक। उपखण्ड अधिकारी, अलवर। उपायुक्त, नगर निगम, कोटा उत्तर कोटा। उपायुक्त, नगर निगम, कोटा दक्षिण कोटा। उपायुक्त, नगर निगम, कोटा। विशेषाधिकारी भूमि नगर विकास न्यास, कोटा। उपखण्ड अधिकारी, देवली टोक। उपखण्ड अधिकारी, नीमराना अलवर।

उपखण्ड अधिकारी, सिकराय दौसा। जिला रसद अधिकारी, सवाईमाधोपुर। विशेषाधिकारी भूमि नगर विकास न्यास, कोटा। आयुक्त, नगर निगम कोटा। जिला आपूर्ति अधिकारी, टोक। उपखण्ड अधिकारी, लाडनू नागौर। उपायुक्त, जोधपुर विकास प्राधिकरण जोधपुर। उपखण्ड अधिकारी, विराटनगर जयपुर। तहसीलदार, जेडीए, जयपुर। तहसीलदार, उपनिवेशन, बीकानेर। तहसीलदार, सरदारशहर वरू। उप रजिस्ट्रार, पंजीयन विभाग पाली। उप रजिस्ट्रार, पंजीयन विभाग आमर जयपुर। तहसीलदार, अमेर, जयपुर। तहसीलदार, मावली उदयपुर। तहसीलदार, खंडार, सवाई माधोपुर। तहसीलदार, गिरवा उदयपुर। तहसीलदार, बिजोलिया भीलवाड़ा। तहसीलदार, जेडीए जयपुर। नायब तहसीलदार, अलवर पदों पर रहे हैं। अलवर पसडीमर के पद पर रहते हुए इनकी शानदार कार्यशैली को देखने का



अशोक कुमार त्यागी (राजस्थान प्रशासनिक सेवा के वरिष्ठ अधिकारी)

मौका मिला। कभी गलत नहीं करना और कभी गलत सहन नहीं करने का इनका जीवन दर्शन अन्य लोगों को भी सकारात्मकता का संदेश देता है। टीम दैनिक बढ़ता राजस्थान इनके उज्ज्वल भविष्य की कामना करती है।

रूपक शर्मा

2025_036 a बढ़ता राजस्थान

	1	8	7		2		4
				1	2		7 9
			4			8	5 1
Sudoku	7	2	9	6		4	5
	6	3	8	5	1		
	5		9	6	1		7
	7						1 6
	8	6	1		7	3	9 2

Ans. 2025_035

4	5	2	1	8	6	9	7	3
9	3	6	4	7	2	1	5	8
1	7	8	5	9	3	4	6	2
5	2	1	7	4	9	8	3	6
6	8	7	3	1	5	2	4	9
3	4	9	2	6	8	5	1	7
8	1	4	9	3	7	6	2	5
2	6	3	8	5	4	7	9	1
7	9	5	6	2	1	3	8	4

कैसे खेलें

वर्ग को 1 से 9 तक अंकों से ऐसे भरे कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 तक अंक आए। कोई अंक दुबारा नहीं आए।

विधायक वर्मा की अनुशंसा पर 53 लाख के ट्यूबवेल स्वीकृत

बढ़ता राजस्थान

नटवाड़ा (नि.स.)। विधायक रामसहाय वर्मा ने विधानसभा क्षेत्र में पेयजल समस्या से ग्रसित गाँवों में पेयजल समस्या निजात दिलाने के लिए जलदाय मंत्री को पत्र व्यवहार एवं व्यक्तिगत मिलकर क्षेत्र में 53 लाख 30 हजार रूपए के ट्यूबवेल निर्माण कार्य स्वीकृत करवाए हैं। विधायक वर्मा ने बताया कि विधानसभा क्षेत्र के गाँव नटवाड़ा में श्री बदीनाथ धाम में शुद्ध पेयजल उपलब्ध करवाने के लिए 10 लाख 66 हजार रूपए की लागत से ट्यूबवेल खुदाई कार्य करवाया जाएगा। इसी प्रकार ग्राम पंचायत डोंगरथल के गाँव रंभा में गोशाला के पासए ग्राम पंचायत ललवाड़ी के गाँव देवपुराए ग्राम पंचायत प्यावड़ी एवं निवाई में कृषि मंडी के पीछे 10 लाख 66 हजार सहित कुल 53 लाख 30 हजार रूपए की लागत से ट्यूबवेल खोदाई जाएगी। जिससे ग्रामीणों को पेयजल संबंधी समस्या से निजात मिलेगी तथा लोगों को शुद्ध पेयजल उपलब्ध हो सकेगा। विधायक वर्मा ने बताया कि क्षेत्रवासियों को पर्याप्त पेयजल आपूर्ति सुनिश्चित करवाने के प्रयास निरन्तर व उच्च स्तर पर जारी है। इसी के परिणामस्वरूप विधानसभा क्षेत्र में पांच नए ट्यूबवेल स्वीकृत हुए हैं जिससे आने वाले समय में ग्रामीण क्षेत्रों में ट्यूबवेलों के माध्यम से आमजन को पेयजल की समस्या से राहत मिलेगी।

एग्रीस्टैंक योजना के तहत फार्मर रजिस्ट्री शिविरों हुए प्रारंभ

बढ़ता राजस्थान

टोक (का.स.)। जिले में फार्मर रजिस्ट्री शिविर बुधवार, 5 फरवरी से प्रारंभ हुए। इसी के तहत तहसील टोक की ग्राम पंचायत काबरा में, तहसील देवली की ग्राम पंचायत संथली में, तहसील दूनी की ग्राम पंचायत आंवा में, तहसील पीपलू की ग्राम पंचायत जौला में, तहसील उनीवार की ग्राम पंचायत द्विकोलिया में, तहसील अलीगढ़ की ग्राम पंचायत पाटोली में, तहसील निवाई की ग्राम पंचायत झिलाय में, तहसील नगरफोट की ग्राम पंचायत धुंवाकला एवं रानीपुरा में तथा तहसील टोडारासिंह की ग्राम पंचायत कुहाड़ा बुजुर्ग एवं दाबड़ुबा में फार्मर रजिस्ट्री शिविरों का आयोजन किया गया। यह शिविर इन ग्राम पंचायतों में शुरुवार, 7 फरवरी तक आयोजित होंगे।

मुख्यमंत्री अनुप्रति कोचिंग योजना के अन्तर्गत आवेदन मांगे आवेदन की अंतिम तिथि 10 फरवरी

बढ़ता राजस्थान

सवाई माधोपुर (राकेश शर्मा)। मुख्यमंत्री अनुप्रति कोचिंग योजना के अन्तर्गत विभिन्न प्रोफेशनल कोर्स हेतु प्रवेश परीक्षाओं एवं सरकारी नौकरियों के लिए आयोजित होने वाली प्रतियोगी परीक्षाओं की तैयारी उच्चकृ ढंग से करवाने और समान अवसर प्रदान करने के लिए सामाजिक न्याय एवं अधिकारिता विभाग द्वारा ऑनलाइन पोर्टल पर सूचीबद्ध कोचिंग संस्थानों में निःशुल्क कोचिंग करने हेतु इच्छुक अभ्यर्थियों से सत्र 2024-25 के लिए ऑनलाइन आवेदन आमंत्रित किये गए हैं। आवेदन करने की अंतिम तिथि 10 फरवरी है। सामाजिक न्याय एवं अधिकारिता विभाग के उप निदेशक मीना आर्य ने बताया कि आवेदक एसएसओ पोर्टल पर क्लिक कर 10 फरवरी तक ऑनलाइन आवेदन कर सकते हैं। मुख्यमंत्री अनुप्रति कोचिंग योजना के संशोधित नवीनतम विस्तृत दिशा-निर्देश एवं मानक संचालन प्रक्रिया विभागीय वेबसाइट पर उपलब्ध है।

ग्राम पंचायत स्तरीय जनसुनवाई आज

बढ़ता राजस्थान

टोक (का.स.)। जिले के सभी ग्राम मुख्यालयों पर गुरुवार को जनसुनवाई आयोजित की जाएगी। जिला कलेक्टर डॉ. सौम्या झा ने बताया कि राज्य सरकार के निर्देशानुसार माह के प्रत्येक प्रथम गुरुवार को ग्राम पंचायत स्तर पर जनसुनवाई आयोजित की जाती है।

फ्लोरोसिस जांच शिविर का किया आयोजन

टोक, 5 फरवरी। राष्ट्रीय फ्लोरोसिस नियंत्रण कार्यक्रम के अंतर्गत देवली उपखंड के ग्राम गैरोली, नोंदपुरा, देवड़ावास, जलसीना, जलेरी ग्राम के ग्रामीणों व स्कुली बच्चों के दंत व अस्थि फ्लोरोसिस की जांच कर इस बीमारी से प्रभावित रोगियों को बचाव की जानकारी के साथ दवा उपलब्ध भी कराई गई। मुख्य चिकित्सा एवं स्वास्थ्य अधिकारी डॉ. शैलेंद्र सिंह चौधरी ने बताया कि जिला फ्लोरोसिस सलाहकार डॉ. पूनम गंग ने ग्रामीणों को तंबाकू, गुटखा, आदि खाने से होने वाले दुष्प्रभावों के बारे में बताया एवं भविष्य में तंबाकू का सेवन नहीं करने की शपथ दिलाई।

35वीं पदयात्रा 2 मार्च को होगी रवाना 9 मार्च को खाटू श्याम जी के चढ़ायेगे 101 निशान

बढ़ता राजस्थान

मालपुरा (कृष्णचन्द्र विजय)। श्री श्याम मित्र मंडल पदयात्रा संघ को आयोजित बैठक में हुए निर्णय के अनुसार संघ के तत्वावधान में श्री श्याम बाबा खाटू धाम के लिए इस बार 35वीं पदयात्रा मालपुरा से 2 मार्च को रवाना होगी। संघ के पवन जैन ने बताया कि संघ की आवश्यक बैठक आयोजित हुई। बैठक में सर्वसम्मति से निर्णय लिया गया कि संघ के तत्वावधान में श्री खाटू श्याम जी के लिए 35वीं पदयात्रा 2 मार्च को सुबह सात बजे रवाना होगी। यह पदयात्रा 8 मार्च को रींगस धाम व 9 मार्च को खाटू धाम पहुंच कर बाबा श्याम के 101 निशान अर्पण किए जाएंगे।

रणथंबोर दुर्ग पर बना मादा शावक का मूवमेंट, अलर्ट मोड पर वन विभाग

बढ़ता राजस्थान

सवाई माधोपुर (राकेश शर्मा)। रणथंबोर दुर्ग पर बाघिन एरोहेड यानि टी-84 के मादा शावक का मूवमेंट लगातार बना हुआ है। हालांकि वन विभाग की ओर से बाघिन के शावक की लगातार मॉनिटरिंग की जा रही है। रणथंबोर बाघ परियोजना के आरओपीटी रेंज के क्षेत्रीय वनाधिकारी अश्वनी प्रताप सिंह ने बताया कि रविवार से बाघिन एरोहेड के एक शावक का मूवमेंट रणथंबोर दुर्ग में बना हुआ है। बाघिन का शावक अकेले ही रणथंबोर दुर्ग में घूम रहा है। इस दौरान शावक का मूवमेंट पहाल तालाब, लक्ष्मी नारायण मंदिर हम्मिर मडल के आसपास बना हुआ है। बाघिन के शावक की उम्र करीब डेढ़ साल है।

अल्पसंख्यक जैन समुदाय ने केन्द्र सरकार का जताया आभार

महाश्रमण युगशिरोमणि आचार्य श्री 108 विद्यासागरजी महाराज की स्मृति में केन्द्र सरकार जारी करेगी 100 रुपए का सिक्का आज निवाई सहित देश भर में अनेक धार्मिक और सांस्कृतिक कार्यक्रम आयोजित किए जाएंगे

बढ़ता राजस्थान

निवाई (का.स.)। केन्द्र सरकार ने श्रमण संस्कृति के महाश्रमण युगशिरोमणि आचार्य श्री 108 विद्यासागर जी महाराज के प्रथम समाधि दिवस के अवसर पर एक ऐतिहासिक निर्णय लिया है। केन्द्र सरकार के वित्त मंत्रालय ने 31 जनवरी को एक गजट नोटिफिकेशन जारी कर 100 रुपए का विशेष स्मारक सिक्का जारी करने की घोषणा की है। केन्द्र सरकार के इस निर्णय का



अल्पसंख्यक जैन समुदाय तर्हेदिल से स्वागत करता है। इस अवसर पर श्रमण डॉ.पुष्पेंद्र मुनी

ने इस घोषणा को अल्पसंख्यक वर्ग के जैन समुदाय के लिए गौरव का क्षण बताया। यह सिक्का

6 फरवरी को आचार्यश्री के प्रथम समाधि स्मृति दिवस पर जारी किया जाएगा।

इस अवसर पर अखिल भारतीय जैन धर्म प्रचारक विमल जौला एवं सुनील भाणजा ने बताया कि महाश्रमण युगशिरोमणि आचार्य श्री 108 विद्यासागर जी महाराज के प्रथम समाधि दिवस केन्द्र सरकार के द्वारा जारी किया गया विशेष सिक्का 44 मिलीमीटर व्यास का वृत्ताकार होगा, जिसमें मिश्र चतुर्भुज का प्रयोग किया गया।

इस मिश्र धातु में चांदी 50 प्रतिशत,तांबा 40 प्रतिशत,निकल 5 प्रतिशत और जस्ता 5 प्रतिशत शामिल होगा।

सिक्के के अग्रभाग में अशोक स्तंभ का चिह्न होगा जिसके नीचे 'सत्यमेव जयते' अंकित होगा। इसकी परिधि पर देवनागरी में भारत और अंग्रेजी में इंडिया लिखा होगा। स्तंभ के नीचे 100 का अंकन होगा।

जैन समाज के मंत्री महावीर प्रसाद पराणा एवं श्री दिगम्बर जैन अग्रवाल समाज अध्यक्ष विष्णु

बोहरा ने बताया कि महाश्रमण युगशिरोमणि आचार्य श्री विद्यासागर जी महाराज के प्रथम समाधि स्मृति दिवस पर भारत सरकार द्वारा जारी किए जा रहे सिक्के के पृष्ठ भाग पर आचार्य विद्यासागर महाराज का चित्र होगा, जिसके बाईं ओर कर्मडल और दाईं ओर पिच्छी का चित्रांकन किया गया। ऊपरी परिधि पर देवनागरी और अंग्रेजी दोनों लिपियों में 'संत शिरोमणि दिगंबर जैनाचार्य विद्यासागर महामुनिराज' का लेख होगा।

नए मंडल अध्यक्ष ने 'सबका साथ सबका विकास' की थीम पर दिया कार्य करने का भरोसा संगठन व सरकार के मध्य सेतु बन कर आम जन को दिलाएंगे राहत

प्रथम सम्मान समारोह में उमड़े लोग

बढ़ता राजस्थान

मालपुरा (कृष्णचन्द्र विजय)। भारतीय जनता पार्टी के नए मालपुरा शहर मंडल अध्यक्ष जिनेन्द्र मेन्दवास्या ने अध्यक्ष बनने के बाद भाजपा शहर मंडल कार्यालय पर आयोजित प्रथम सम्मान समारोह में उमड़े भाजपाईयों व आम जन को सबका साथ सबका विकास की थीम पर कार्य करने का भरोसा दिया है। मेन्दवास्या अपने मंडल अध्यक्ष नियुक्त होने के बाद भाजपा शहर मंडल कार्यालय पर भाजपाईयो सहित विभिन्न सामाजिक व धार्मिक संगठनों की ओर से आयोजित प्रथम सम्मान समारोह में उमड़े लोगों को सम्बोधित करते हुए भरोसा



दिला रहे थे। इस मौके पर मेन्दवास्या ने कहा है कि वैसे तो यह उनका प्रथम सार्वजनिक सम्बोधन है। क्योंकि अब तक वे केवल अपने व्यवसायिक पारिवारिक व सामाजिक कार्यों में अधिक समय दिया है। लेकिन प्रदेश के भाजपा संगठन सहित प्रदेश के जलदाय मंत्री कन्हैयालाल चौधरी ने उन पर विश्वास प्रकट कर जो जिम्मेदारी सौंपी है उसे वे सबको साथ लेकर व सबका विकास करने

की सोच के साथ कार्य कर अपनी जिम्मेदारियों को पूर्ण करने का प्रयास करते रहेंगे।

मेन्दवास्या ने यह भी कहा कि उनको इस मुकाम पर लाने व नई जिम्मेदारियों का अहसास करवाने में मुख्य भूमिका प्रदेश भाजपा संगठन सहित जलदाय मंत्री कन्हैयालाल चौधरी, भाजपा उद्योग प्रकोष्ठ के प्रदेश सह संयोजक नरेन्द्र कुमार जैन नौटू, भाजपा शहर मंडल मालपुरा के अब तक अध्यक्ष रहे

त्रिलोकचन्द्र जैन सहित उनके अन्य भाजपाई मित्रों की मुख्य भूमिका रही है।

कार्यक्रम में निवर्तमान अध्यक्ष त्रिलोक जैन, राजेन्द्र कोठारी, शशि जैन, धनरूप शर्मा, रामप्रसाद वर्मा, बैजनाथ चौधरी, विनोद चौधरी, कालू कठमाण्डा, विमल कठमाण्डा, दिनेश शर्मा, रामअवतार कापड़ी, भागचन्द्र मन्दोपुर सहित अन्य कई भाजपा कार्यकर्ता व आम जन मौजूद रहे।

महाविद्यालय में एनएसएस शिविर में खेलकूद प्रतियोगिता का आयोजन हुआ



बढ़ता राजस्थान

टोक (का.स.)। बुधवार को महाविद्यालय में एनएसएस कार्यक्रम शिविर में खेलकूद प्रतियोगिता के अन्तर्गत कुर्सी दौड़, कबड्डी, रसेाकस्सी एवं चम्मच दौड़ प्रतियोगिता सम्पन्न हुई। कार्यक्रम की अध्यक्षता प्राचार्या डॉ. चंचल गर्ग द्वारा की गई। मिडिया प्रभारी परितोष गौतम ने बताया कि कुर्सी दौड़ छात्रा में प्रथम स्थान डिम्पल सांठ, द्वितीय स्थान निशा बैरवा, चम्मच दौड़ छात्रा में प्रथम स्थान कोमल लोधा, द्वितीय स्थान अक्षिता

चौधरी एवं कबड्डी प्रतियोगिता में प्रथम लक्ष्मीबाई टीम एवं रसेा कस्सी प्रतियोगिता में तेजाभगत टीम विजेता रही।

छात्र कबड्डी प्रतियोगिता में प्रथम स्थान महामा गंधी टीम विजेता रही। अंत में छात्र/छात्राओं को अल्पहार वितरण किया गया। इस अवसर पर महाविद्यालय के शिविर प्रभारी गणेश जाट, विजयलक्ष्मी गौतम, रमा गौतम, हीना महावर, शारीरिक शिक्षक खुशीराम मीणा, पवन सांठू, ईश्वर गुर्जर, चन्द्रप्रकाश सैनी सहित सैकड़ों छात्र-छात्राएँ मौजूद रहे।

सीनियर डीसीएम जैन को रेल यात्रियों की समस्याओं से कराया अवगत

बढ़ता राजस्थान

सवाई माधोपुर (राकेश शर्मा)। टीम वतन फाउंडेशन के फाउंडर एवं रेल उपयोगकर्ता परामर्शदात्री समिति (डी आर यू सी) सदस्य हुसैन आमी सहित टीम के सदस्य वरिष्ठ पत्रकार राजेश शर्मा, पत्रकार नरेन्द्र शर्मा ने बुधवार को कोटा रेल मंडल कार्यालय में कोटा रेल मंडल के वरिष्ठ वाणिज्यिक प्रबंधक सौरभ जैन से मुलाकात कर रेल यात्री सुविधाओं को लेकर एक ज्ञापन दिया। साथ ही जैन का वरिष्ठ मंडल वाणिज्यिक प्रबंधक के पद का कार्यभार संभालने पर बधाई देते हुए उन्हें डॉ. एपीजे अब्दुल कलाम का चित्र व गुलदस्ता भी देकर स्वागत किया। इस मौके पर हुसैन आमी ने वरिष्ठ वाणिज्य प्रबंधक सौरभ जैन को पत्र के माध्यम से रेल यात्रियों की सुविधाओं तथा समस्याओं से अवगत करते हुए उनके समाधान की मांग रखी। ज्ञापन के माध्यम से जैन को अवगत कराया कि जयपुर मुंबई सुपर फास्ट ट्रेन में सवाई माधोपुर से जयपुर का



टिकट तो दिया जाता है, लेकिन जयपुर से सवाई माधोपुर का टिकट नहीं मिलता है, अतः इस सुविधा को शीघ्र चालू कराया जाए। साथ ही सवाई माधोपुर से गंगापुर सिटी होते हुए बामनवास लालसोट के रास्ते दोसा के लिए नई रेल सेवा शुरू की जाए तथा अजमेर से गंगापुर सिटी तक चल रही ट्रेन को सवाई माधोपुर तक चलाया जाए। इसी प्रकार कोटा सवाई माधोपुर के बीच चल रही मेमो ट्रेन को सुबह सवाई माधोपुर से जाने का समय बदल कर साढ़े पांच 6 बजे किया जावे। ज्ञापन में बताया कि सवाई माधोपुर रेलवे स्टेशन पर निर्माण कार्य के चलते पूर्व के सभी शौचालय टॉयलेट तोड़ दिए गए, लेकिन उनकी जगह

कोई वैकल्पिक व्यवस्था नहीं की गई, इस कारण रेल यात्रियों को भारी असुविधा होती है। इसके लिए अस्थाई शौचालयों की व्यवस्था की जाए। वरिष्ठ वाणिज्य प्रबंधक सौरभ जैन ने सभी समस्याओं को सुना और जल्द ही समस्याओं के निवारण का भरोसा दिलाया। इस दौरान हुसैन आमी ने वरिष्ठ वाणिज्य प्रबंधक सौरभ जैन को वतन फाउंडेशन द्वारा चलाई जा रही मोहब्बत की रसेाई एवं अन्य कई आयोजन के बारे में विस्तार से बताया जिनको सुनने के बाद सौरभ जैन ने टीम वतन फाउंडेशन द्वारा किए जाने वाले सभी कार्यों की सराहना की और उनकी ओर से हर सम्भव सहयोग का आश्वासन दिया।

रामस्नेही सम्प्रदाय के आद्याचार्य स्वामी रामचरण जी महाराज की 305वीं जयन्ती 11 फरवरी को अनेक कार्यक्रम होंगे आयोजित, तैयारियों में जुटे संत व श्रद्धालु


बढ़ता राजस्थान

मालपुरा (कृष्णचन्द्र विजय)। अन्तर्राष्ट्रीय रामस्नेही सम्प्रदाय के आद्याचार्य स्वामी रामचरण जी महाराज की 305 वीं जयन्ती समारोह के कार्यक्रम 11 फरवरी को आयोजित होंगे। आयोजित होने वाले कार्यक्रमों की कड़ी में मालपुरा क्षेत्र के सोडा स्थित श्री रामद्वारा धाम में सम्प्रदाय के प्रथमाचार्य स्वामी जी श्री रामचरण जी महाराज की 305 वीं जयन्ती पर अनेक कार्यक्रम आयोजित होंगे। इस संबंध में संत श्री जगबल्लभ राम जी ने बताया कि 11 फरवरी को सोडा स्थित स्वामी जी श्री रामचरण जी महाराज की जन्मस्थली श्री

रामद्वारा धाम से कई विद्वान संतो की मौजूदगी में विशाल एवं भव्य शोभायात्रा का जुलूस रवाना होगा। यह जुलूस धाम के सभी मुख्य रास्तों से होकर पुनः धाम पहुंचेगा। जहां कई विद्वान संतो के प्रवचनों के बाद सम्प्रदाय के पवित्र ग्रंथ श्री अणभेय वाणी जी के पठन होंगे। महाआरती व प्रसादी वितरण के साथ कार्यक्रमों का समापन होगा। इसके अगले दिन समीपवर्ती बनवाड़ा धाम में जयन्ती कार्यक्रमों का आयोजन होगा। इधर शाहपुरा जिला भीलवाड़ा स्थित श्री अन्तर्राष्ट्रीय सम्प्रदाय की पावन पीठ श्री रामनिवास धाम में प्रथमाचार्य स्वामी जी श्री रामचरण जी महाराज की 305

वीं जयन्ती कार्यक्रमों को रूपरेखा तैयार की जा रही है।

संत नवनिध राम जी ने बताया कि श्री महाराज की 305 वीं जयन्ती के मौके पर पीठाधीश्वर अनंत विभूषित स्वामी जी श्री रामदयाल जी महाराज के निर्देशानुसार धाम में अनेक कार्यक्रमों का आयोजन होगा। जिसमें समूचे धाम को हल्की गुलाबी रोशनी से रोशन करवाना, 11 फरवरी को पवित्र ग्रंथ अणभेयवाणी जी के पाठ होना, जरूरतमंद बच्चों को पोशाक व मिठाई वितरण सहित अन्य कई कार्यक्रमों का आयोजन किया जाएगा। इन सभी कार्यक्रमों को लेकर संत एवं श्रद्धालु तैयारियों में जुटे हुए हैं।



संगोष्ठी कम कार्यशाला आयोजित



बढ़ता राजस्थान

मालपुरा (कृष्णचन्द्र विजय)। केन्द्रीय भेड़ एवं ऊन अनुसंधान संस्थान अठिकानगर का कार्नेस रूम में संस्थान की तकनीकी के व्यवसायीकण को लेकर एक दिवसीय संगोष्ठी कम कार्यशाला का आयोजन किया गया। बुधवार को आयोजित कार्यक्रम के बारे में जानकारी देते हुए मीडिया प्रभारी डॉ. अमर सिंह मीणा ने बताया कि कार्यक्रम को मुख्य अतिथि के रूप में भारत सरकार के उपक्रम डेयर कृषि एवं किसान कल्याण मंत्रालय के एग्रीगेनेट इंडिया लिमिटेड के चीफ एक्स्प्लैटिव आफिसर डॉ. प्रवीण मलिक ने कहा कि संस्थान के वैज्ञानिकों देश की वर्तमान

आवश्यकताओं के अनुसार उत्पादकता में बढ़त, पैदावार लागत में कमी एवं पोषण व नस्ल सुधार जैसे महत्वपूर्ण पहलुओं पर फोकस करना चाहिए। कार्यक्रम में संस्थान निदेशक डॉ. अरूण कुमार तोमर ने संस्थान में निर्मित शाल एवं ऊन से बना पुष्पगुच्छ भेंट कर सम्मान करते हुए विश्वास दिलाया कि संस्थान के वैज्ञानिक दिन रात नस्ल व पोषण सुधार सहित खेती की उत्पादकता की लागत कम करने के प्रयासों में जुटे हुए हैं। कार्यक्रम के बारे में आयोजन सचिव डॉ. विनोद कदम एवं सह आयोजन सचिव डॉ. अरविन्द सोनी ने विस्तार से जानकारी दी। साथ ही वैज्ञानिकों द्वारा आधुनिक तकनीक के लिए किए जा रहे शोध कार्यों के बारे में जानकारी दी।

लाल बहादुर शास्त्री पीजी महाविद्यालय के छात्र गणेश बैरवा का राष्ट्रीय एकता शिविर के लिए चयन, राज्य स्तरीय पुरस्कार से भी सम्मानित

बढ़ता राजस्थान



जयपुर (का.स.)। भारत सरकार युवा कार्यक्रम एवं खेल मंत्रालय के राष्ट्रीय सेवा योजना क्षेत्रीय निदेशालय बेंगलुरु की ओर से सात दिवसीय राष्ट्रीय एकता शिविर 11 फरवरी से 17 फरवरी तक आयोजित किया जा रहा है। जिसमें 10 राज्यो के 200 स्वयंसेवक एवं 10 कार्यक्रम अधिकारी भाग लेंगे जो अपने-अपने राज्यों की कला, संस्कृति, खान-पान वेश-भूषा, त्यौहार आदि का प्रदर्शन करेंगे। राजस्थान क्षेत्रीय निदेशालय से 5 स्वयंसेवक, 5 स्वयंसेविकाओं एवं एक कार्यक्रम अधिकारी का चयन किया गया है। जिसमें लाल बहादुर शास्त्री पीजी महाविद्यालय के एम ए (प्रवेश) इतिहास विभाग के छात्र गणेश बैरवा का चयन किया गया है। श्री एसपी भटनागर (निदेशक), डॉ मुदित गुप्ता (प्राचार्य) एवं डॉ चंदन रावत (समन्वयक एवं कार्यक्रम अधिकारी) ने स्वयंसेवक को बधाई दी। गणेश बैरवा राष्ट्रीय सेवा योजना स्वयंसेवक होने के साथ सामाजिक कार्यकर्ता भी है। उनके सराहनीय कार्य के लिए राजस्थान सरकार के उच्च शिक्षा विभाग की ओर से गणेश बैरवा को वर्ष 2023 में राज्य स्तरीय पुरस्कार से सम्मानित किया जा चुका है।

सबको बीमा अभियान के तहत 'बीमा रथ' को दिखाई हरी झंडी



बढ़ता राजस्थान

जयपुर (का.स.)। सबको बीमा अभियान-2047 के तहत बुधवार को जिला कलेक्टर जयपुर से बीमा रथ को रवाना किया गया। जिला परिषद की मुख्य कार्यकारी अधिकारी श्रीमती प्रतिभा वर्मा ने बीमा रथ को हरी झंडी दिखाकर रवाना किया गया। इस दौरान भारतीय प्रशासनिक सेवा के नवनि्युक्त 18 प्रशिक्षु अधिकारी भी मौजूद रहे। राज्य बीमा एवं प्रावधानी निधि विभाग के संयुक्त निदेशक श्री राकेश मीणा ने बताया कि बीमा रथ का संचालन सबको बीमा अभियान के तहत जयपुर जिले में आमजन के बीच प्रचार प्रसार एवं जन जागरूकता को दिशा में महत्वपूर्ण कदम साबित होगा। बीमा रथ को हरी झंडी दिखाने के दौरान बीमा कंपनियों के प्रतिनिधियों ने कार्यक्रम में शिरकत कर रहे अतिथियों एवं आमजन को बीमा रथ की उपयोगिता एवं बीमा प्रक्रिया के साथ-साथ बीमा से होने वाले लाभ की जानकारीयों से रूबरू करवाया।

जामडोली थाना शुरू होते ही पुलिस ने पकड़े मादक पदार्थ और देसी शराब की तस्करी करने वाले तीन बदमाश

बढ़ता राजस्थान

जयपुर (का.स.)। जामडोली थाना की शुरुआत होते हुए पुलिस ने ऑपरेशन क्लीन स्वीप के तहत मादक पदार्थ और देसी शराब की तस्करी करने वालों पर कार्रवाई करते हुए तीन बदमाशों को पकड़ा है और उनके पास से गांजा, देसी शराब सहित अवैध हथियार जब्त किया है। फिलहाल आरोपियों से पूछताछ की जा रही है।

सरकारी काम की आड़ में केबल चोरी करने वाली गैंग गिरफ्तार

केबल चोरी के कारण सात दिन तक टेलिफोन व ब्रॉडबैंड रहा था टप, बदमाशों ने चोरी कर ली थी केबल तार

बढ़ता राजस्थान

जयपुर (का.स.)। विधायकपुरी थाना पुलिस ने केबल चोरी करने वाले छह शक्ति चोरों को गिरफ्तार किया है। आरोपी सरकारी काम की आड़ में रात को जमीन में दबी बीएसएनएल केबल चोरी करने का काम किया करते थे। इन लोगों को कोई टोकता तो ये लोग सरकारी काम का हवाला देकर चोरी की वारदात किया करते। रात्री गश्त के दौरान

पुलिस टीम को इन पर शक हुआ तो बदमाशों से पूछताछ की गई। इस पर बदमाशों ने चोरी की वारदात करना स्वीकार किया। पुलिस ने छह बदमाशों को गिरफ्तार कर इन के पास से लाखों रुपए की केबल, केबल काटने के उपकरण सहित नगदी और एक कार बरामद की हैं। पुलिस पूछताछ में आरोपियों ने शहर में अभी तक एक दर्जन से अधिक वारदात करना कबूल किया है। पुलिस उपायुक्त जयपुर दक्षिण दिांत

आनंद ने बताया कि विधायकपुरी थाना पुलिस ने केबल चोरी करने वाले 35 वर्षीय जाविर हुसैन, 28 वर्षीय मोहम्मद सालिम, 48 वर्षीय फिरोज, 44 वर्षीय आरफ़ीन, 33 वर्षीय मोहम्मद दानिश और 37 वर्षीय मुजीबुर रहमान को गिरफ्तार किया गया है सभी निवासी बिहार हाल जयपुर के रहने वाले हैं। पुलिस जांच में सामने आया है कि यह गैंग रात को केबल चोरी का काम किया करती थी। कोई इन से अगर पूछताछ भी करता है तो

ये लोग सरकारी काम का हवाला देते थे। इसलिए इन पर कोई शक नहीं करता था। इन लोगों ने हाल ही में उत्तर जिले की टेलिफोन व ब्रॉडबैंड केबल चोरी कर ली। जिस से एक सप्ताह तक इस इलाके की सेवाएं प्रभावित हुईं। पुलिस टीम ने इन बदमाशों के पास से वारदात में प्रयुक्त एक लोडिंग टेम्पो, एक स्विफ्ट कार, लाखों की केबल, केबल काटने के उपकरण सहित 1 लाख 72 हजार रुपए बरामद किए।

इस तरह से पकड़े गए केबल चोर

रात को गश्त के दौरान एमआई रोड पर 5-6 व्यक्ति भूमिगत केबल को निकालकर लोडिंग टेम्पो में डाल रहे थे। पास में ही एक स्वीफ्ट कार खड़ी थी, जो पुलिस की गाड़ी को देखर यहां से भागने की कोशिश करने लगे जिन पर संदेह होने पर बनवारी लाल मीणा थानाधिकारी विधायकपुरी मय जासा के घेराबन्दी कर बदमाशों को पकड़ा।



बढ़ता राजस्थान

जयपुर (का.स.)। जयपुर विकास प्राधिकरण जोन-10 ईकोलॉजिकल जोन में जेडीए की योजना पटेल नगर, खोरी रोपाड़ा, में 60 करोड़ रुपये की करीब 30 बीघा बेष्कौमती सरकारी भूमि को कब्जा-अतिक्रमण मुक्त करवाया गया।

महानिरीक्षक पुलिस श्री कैलाश चन्द्र विश्वासे ने बताया जोन-10 के क्षेत्राधिकार ईकोलॉजिकल जोन में अवस्थित जेडीए की योजना पटेल नगर, खोरी रोपाड़ा, जिला जयपुर में करीब 30 बीघा बेष्कौमती सरकारी भूमि पर स्थानीय काफ़्तकारों द्वारा कब्जा-अतिक्रमण कर अस्थाई रूप से चारदीवारी व अन्य अवैध निर्माण किये जाने की सूचना प्राप्त होने पर आज जोन-10 के राजस्व व तकनीकी स्टाफ की निशादेही पर प्रवर्तन दस्ते द्वारा सम्पादित की गई। प्रवर्तन प्रकोष्ठ जविप्रा द्वारा वर्ष 2024 में 817 बीघा व वर्ष 2025 में 306 बीघा आज तक कुल 1123 बीघा सरकारी भूमि को कब्जा-अतिक्रमण मुक्त करवाया जा चुका है।

किसान रजिस्ट्री शिविरों का हुआ शुभारंभ किसानों को मिली 11 अंकों की विशिष्ट पहचान

शिविर में ग्रामीणों को अन्य विभागीय योजनाओं का भी मिल रहा लाभ

बढ़ता राजस्थान

जयपुर (का.स.)। जयपुर जिले में बुधवार को किसान रजिस्ट्री शिविरों का आयोजन हुआ। शिविर के पहले ही दिन कैंप में रजिस्ट्रेशन के लिए किसानों में खासा उत्साह देखा गया। जिला कलक्टर डॉ. जितेन्द्र कुमार सोनी के निदेश पर किसान रजिस्ट्री शिविरों में लाभार्थियों की सुविधा के लिए सभी आवश्यक इंतजाम किये गए। जयपुर जिले में शिविर के पहले ही दिन 3 हजार 417 किसानों की ई-केवाईसी की गई। वहीं, 981 किसानों का भूमि सत्यापन एवं 946 किसानों का एनरोलमेंट किया गया। साथ ही किसानों को किसान क्रेडिट कार्ड योजना से भी लाभांशित किया गया। शिविर में 1 हजार 530 किसानों को गैर संचारी बीमारियों का उपचार किया गया, 1 हजार 212 किसानों को आयुष्यमान कार्ड का वितरण किया गया तो वहीं, 1 हजार से अधिक किसानों के स्वास्थ्य की जांच की गई। शिविर में 188 किसानों को विद्युत विभाग



की प्रधानमंत्री सूर्य घर योजना से लाभांशित किया गया। शिविर में पंचायती राज एवं ग्रामीण विकास विभाग द्वारा 27 किसानों को नवीन पट्टे वितरित किये गए, विमुक्त समुदाय के 8 सदस्यों को पट्टे वितरित किये, स्वामित्व योजना के तहत 94 प्रकरणों का निस्तारण किया गया, 82 जन्म मृत्यु प्रमाण पत्र वितरित किये गए साथ ही 106 लाभार्थियों को प्रधानमंत्री

आवास योजना से लाभांशित किया गया। इसके अतिरिक्त शिविर में 452 किसानों को मंगला पशु बीमा योजना से लाभांशित किया गया वहीं, 2 हजार 583 पशुओं का टीकाकरण किया गया। एक हजार से अधिक पशुओं का उपचार किया गया। एग्रीस्ट्रक योजनांतर्गत जयपुर में किसान रजिस्ट्री अभियान का आयोजन ग्राम स्तर पर 31 मार्च 2025 तक प्रातः

9:30 बजे से सायं 5:30 बजे तक किया जा रहा है। इसके तहत ग्राम पंचायत स्तर पर आयोजित शिविरों में किसानों की विशिष्ट किसान आईडी बनाई जा रही है। शिविर में किसान आईडी तैयार करने के साथ साथ प्रधानमंत्री सूर्य घर योजना, मुख्यमंत्री आरोग्य आयुष्मान योजना, किसान क्रेडिट कार्ड मंगला पशु बीमा योजना, पशु टीकाकरण, पशु चिकित्सा

एवं उपचार सहित पशु पालन विभाग, चिकित्सा एवं स्वास्थ्य विभाग, ग्रामीण विकास एवं पंचायती राज विभाग, सामाजिक न्याय एवं अधिकारिता विभाग सहित अन्य विभागों की योजनाओं से भी किसानों को लाभांशित किया जा रहा है। किसान रजिस्ट्री शिविरों के सफल आयोजन एवं आमजन की सुविधा हेतु आवश्यक व्यवस्थाएं सुनिश्चित करने के लिए जिला प्रशासन के उच्चाधिकारी मौके पर जाकर व्यवस्थाओं का जायजा लिया।

अधिकारियों ने अपनी रिपोर्ट तय प्रारूप में जिला कलक्टर को सौंपी है। शिविरों के सफल आयोजन के लिए जिला कलक्टर डॉ. जितेन्द्र कुमार सोनी के निदेश पर जिला स्तरीय हेल्प डेस्क का गठन किया गया है। अपनी ग्राम पंचायत में शिविर के आयोजन सहित अन्य जानकारीयां हालिस करने के लिए आमजन एवं किसान दूरभाष नंबर 0141-2209905, 0141-2209906 पर संपर्क कर सकते हैं।

राजस्थान सरपंच संघ ने सरकार के आभार कार्यक्रम पर की जा रही टीका-टिप्पणी का किया विरोध

बढ़ता राजस्थान

जयपुर (का.स.)। राजस्थान सरपंच संघ की ओर से आयोजित मुख्यमंत्री भजनलाल शर्मा के आभार कार्यक्रम को लेकर की जा रही टीका-टिप्पणी का कड़ा विरोध किया। संघ ने कहा कि राज्य सरकार द्वारा सरपंचों का कार्यक्रम बढ़ाए जाने का फैसला ऐतिहासिक है, और इसे लेकर की जा रही राजनीति अनुचित है।

2020 में मध्य प्रदेश में कांग्रेस सरकार ने बनाया था निवर्तमान सरपंचों को ग्राम प्रधान राजस्थान सरपंच संघ के अध्यक्ष बंशीधर गढ़वाल ने कहा कि राज्य सरकार का यह निर्णय सरपंचों के हित में लिया गया है। उन्होंने कहा कि सरकार ने सरपंचों को प्रशासक नियुक्त कर एक ऐतिहासिक कार्य किया है। हम मुख्यमंत्री भजनलाल शर्मा का स्वागत करते हैं और उनके इस निर्णय के लिए आभार व्यक्त करते हैं। सरपंच संघ के कार्यकारी अध्यक्ष अर्जुन सिंह गौड़ ने बताया कि सरपंच वह



वार्ड पंच किसी भी राजनीतिक दल से चुने हुए नहीं होते हैं। ऐसे में कांग्रेस के प्रदेश अध्यक्ष गोविंद सिंह डोटसरा और नेता प्रतिपक्ष टीकाराम जूली ने इस तरह का बयान जारी करना निवर्तमान सरपंचों व नव नियुक्त प्रशासकों का अपमान है। उन्हें अपना बयान वापस लेते हुए जनप्रतिनिधियों से माफ़ी मांगनी चाहिए। कार्यकारी प्रदेश अध्यक्ष नेमीचंद मीना ने कहा कि यह मॉडल मध्य प्रदेश सरकार में पहले ही लागू हो चुका है। सरपंच संघ राजस्थान पिछले लंबे समय

से राजस्थान सरकार से यही मांग कर रहा था कि सरपंचों का कार्यकाल बढ़ाये जाने में मध्य प्रदेश मॉडल को लागू किया जाना चाहिए। उन्होंने कहा कि मध्य प्रदेश के पूर्व मुख्यमंत्री रहे कमलनाथ सरकार ने सबसे पहले सरपंचों को प्रशासक के रूप में कमेटी बनाकर ग्राम प्रधान बनाने का निर्णय 6 मार्च 2020 को लिया था। अब राजस्थान में कांग्रेस पार्टी की तरफ से इस फैसले का विरोध किया जाना उचित नहीं है। सरपंच के मुख्य प्रवक्ता रफीक पटान ने बताया कि

राज्य सरकार द्वारा न्यू वर्तमान सरपंचों को जो प्रशासक नियुक्त किया है। वह एक ऐतिहासिक कदम है और सरपंच संघ ने इस निर्णय को ग्रामीण विकास के लिए महत्वपूर्ण बताया और कहा कि इस फैसले से पंचायत स्तर पर प्रशासनिक कार्यों में निरंतरता बनी रहेगी। इस दौरान सरपंच संघ के चित्तौड़ जिला अध्यक्ष गणेश साहू ने कहा कि मुख्यमंत्री भजनलाल शर्मा खुद एक सरपंच रहे हैं और वह गांव की जनता की हर नब्ब को समझते हैं इसीलिए उन्होंने यह ऐतिहासिक निर्णय लिया है। सीकर जिला अध्यक्ष हनुमान झाझड़ा, कोटा जिला अध्यक्ष मोईनुज्जदीन गुड्डू, प्रवक्ता राम प्रसाद चौधरी, सुरेश गढ़वाल कमलेश, पाटीदार झालावाड़ गोर्धन सालवी, भेरू सिंह राठौर सहित कई पदाधिकारी उपस्थित रहे। संघ ने सभी मीडिया कर्मियों का भी आभार व्यक्त किया और कहा कि उनकी उपस्थिति इस निर्णय को जनता तक पहुंचाने में सहायक होगी।

रोजगार सहायता शिविर में प्रशस्त हुई उज्वल भविष्य की राह

- शासन सचिव डॉ. समित शर्मा की मौजूदगी में आयोजित हुआ कार्यक्रम - शिविर में 331 अर्थव्यर्थ हुए लाभार्थित, मौके पर ही सौंपे गए निरुक्ति पत्र

बढ़ता राजस्थान

जयपुर (का.स.)। कौशल रोजगार एवं उद्यमिता विभाग के तत्वावधान में बुधवार को कानोडिया पी.जी. महिला महाविद्यालय में एक दिवसीय रोजगार सहायता शिविर का आयोजन किया गया। शिविर में निजी क्षेत्र के 28 संस्थानों ने भाग लेकर कुल 237 रोजगार आशार्थियों का प्रारम्भिक चयन एवं 94 बेरोजगार आशार्थियों का प्रशिक्षण हेतु चयन कर कुल 331 आशार्थियों को लाभान्वित किया गया। उप निदेशक नवरेखा ने बताया कि रोजगार सहायता शिविर में कौशल, रोजगार एवं उद्यमिता विभाग के शासन सचिव डॉ. समित शर्मा ने बतौर मुख्य अतिथि शिरकत की। इस दौरान उन्होंने युवाओं को बेहतर रोजगार हेतु शिक्षा के साथ कौशल पर बल देने हेतु प्रेरित किया। साथ ही 14 आशार्थियों को मौके पर ही ऑफर लेटर प्रदान कर प्रोत्साहित भी किया। नवरेखा ने समारोह में अपने अनुभव साझा किये और विद्यार्थियों को स्वरोजगार, रोजगार के अवसरों एवं मुख्यमंत्री युवा संवर्धन योजना सहित अन्य योजनाओं की जानकारी प्रदान की। करियर काउंसलिंग सत्र में प्रेरणादायक वक्ताओं ने छात्रों को अपने करियर के प्रति जागरूक किया। महिला महाविद्यालय की निदेशक श्रीमती रश्मि चतुर्वेदी एवं प्राचार्या डॉ. सीमा अग्रवाल ने छात्रों को अपने भविष्य की दिशा निर्धारित करने हेतु प्रेरित किया एवं अपने लक्ष्यों को प्राप्त करने के लिए उत्साहित किया।

जेडीए की बड़ी कार्रवाई

पटेल नगर योजना, खोरी रोपाड़ा, की तीस बीघा भूमि को करारा अतिक्रमण मुक्त

एसीबी ने रिश्तत मामले में सरपंच और उसके बेटे के खिलाफ कोर्ट में पेश किया वालान



बढ़ता राजस्थान

जयपुर (का.स.)। भद्राचार निरोधक ब्यूरो (एसीबी) ने पच्चीस हजार रुपए की रिश्तत लेने के मामले में सरपंच और उसके बेटे के खिलाफ कोर्ट में वालान पेश किया गया है। एसीबी के अनुसार परिवारी की ओर से दी गई शिकायत में बताया कि उसके द्वारा ग्राम पृथ्वीपुरा में नरंगा का कार्य श्रमिकों द्वारा करवाया जाकर मस्टरलॉल भरी गई थी। उक्त कार्य को पास कराने के एवज में सरपंच राधेश्याम मेहर व उसके पुत्र रवि कुमार की ओर से परिवारी से रिश्तत की मांग की गई। इसकी शिकायत परिवारी ने 26 मार्च 2024 को एसीबी चौकी झालावाड़ पर की। इस पर शिकायत को गोपनीय सत्यापन किया गया। आरोपियों द्वारा सत्यापन के दौरान ही परिवारी से 10 हजार रुपए लिए गए। आरोपी राधेश्याम मेहर

सरपंच व उसके पुत्र रवि कुमार को परिवारी से 25 हजार रुपए रिश्तत लेते हुए रंगे हाथों गिरफ्तार किया गया। जिस पर राधेश्याम मेहर सरपंच ग्राम पंचायत सरड़ा पंचायत समिति अकलेरा जिला झालावाड़ व रवि कुमार मेहर निवासी ग्राम सरड़ा झालावाड़ (प्रावेट व्यक्ति) के विरुद्ध ब्यूरो मुख्यालय द्वारा प्रकरण दर्ज किया गया। इस पर उप महानिरीक्षक शिवराज मीणा के निरीक्षण में प्रकरण का अनुसंधान पुलिस निरीक्षक भद्राचार निरोधक ब्यूरो (इन्टेलिजेंस) कोटा चन्द्र कौर की ओर से किया गया। इस प्रकरण में आरोपी सरपंच राधेश्याम मेहर के विरुद्ध सक्षम अधिकारी से अभियोजन स्वीकृति प्राप्त की गई। प्रकरण में अनुसंधान के बाद आरोपियों के खिलाफ बुधवार को विशेष न्यायाधीश सेशन न्यायालय भद्राचार निवारण अधिनियम कोटा में वालान पेश किया गया।

पंचायत समितियों पर फार्मर रजिस्ट्री शिविरों का हुआ शुभारंभ

1149 किसानों का पंजीकरण कर बनाई फार्मर आईडी, शाहपुरा में फार्मर रजिस्ट्री शिविर का निरीक्षण कर जिला कलक्टर श्री जसमीत सिंह ने लिया शिविर की व्यवस्थाओं का जायजा

बढ़ता राजस्थान

शाहपुरा (कमलेश अग्रवाल)। किसानों को सरकारी योजनाओं एवं लाभों से जोड़ने के उद्देश्य से भारत सरकार की महत्वाकांक्षी फार्मर रजिस्ट्री परियोजना का शुभारंभ आज बुधवार को जिले में किया गया, जिसके तहत 1149 किसानों का पंजीकरण कर उन्हें फार्मर आईडी प्रदान की गई।

प्रत्येक पंचायत समिति में एक-एक ग्राम पंचायत पर तीन दिवसीय शिविरों का आयोजन किया जा रहा है, जहां किसानों ने उत्साहपूर्वक भाग लिया। शाहपुरा तहसील में आयोजित शिविर का निरीक्षण जिला कलक्टर श्री जसमीत सिंह संघु द्वारा किया गया। जिला कलक्टर श्री संघु ने शिविर की व्यवस्थाओं का



जायजा लेकर आवश्यक निर्देश अधिकारियों को दिये। शिविर में किसानों के लिए समुचित बैठक व्यवस्था, पेयजल एवं अन्य आवश्यक सुविधाओं की व्यवस्था सुनिश्चित की गई।

आगामी दिनों में जिले की सभी ग्राम पंचायतों में इसी प्रकार के शिविर आयोजित किए जाएंगे, ताकि अधिक से अधिक किसान इस सुविधा का लाभ उठा सकें।

यातायात पुलिसकर्मी के साथ मारपीट करने वाले तीन आरोपी गिरफ्तार

बढ़ता राजस्थान

जयपुर (का.स.)। कानोता थाना पुलिस ने कार्रवाई करते हुए दो फरवरी को यातायात पुलिसकर्मी के साथ मारपीट करने वाले तीन आरोपियों को गिरफ्तार किया है। साथ ही पुलिस ने आरोपियों के

पास से वारदात में प्रयुक्त एक चौपटिया वाहन भी बरामद किया है। आरोपियों ने यातायात संचालन के दौरान कार्रवाई को लेकर मारपीट की थी और पुलिसकर्मी के साथ मारपीट करने वाले तीन आरोपियों को गिरफ्तार किया है। साथ ही पुलिस ने आरोपियों के

पास से वारदात में प्रयुक्त एक चौपटिया वाहन भी बरामद किया है। आरोपियों ने यातायात संचालन के दौरान कार्रवाई को लेकर मारपीट की थी और पुलिसकर्मी के साथ मारपीट करने वाले तीन आरोपियों को गिरफ्तार किया है। साथ ही पुलिस ने आरोपियों के

शब्बीर उर्फ जावेद, वसीम खान और फिरोज खान उर्फ अना को गिरफ्तार किया है और तीनों ही आरोपी बोली जिला सवाई माधोपुर को गिरफ्तार किया है। पुलिस ने आरोपियों के पास से वारदात में प्रयुक्त एक चौपटिया वाहन बरामद किया है।



कलश यात्रा के साथ 108 कुंडीय गायत्री महायज्ञ का आगाज

बढ़ता राजस्थान

चित्तौड़गढ़, (नि.स.)। अखिल विश्व गायत्री परिवार शांतिकुंज हरिद्वार के मार्गदर्शन एवं गायत्री परिवार ट्रस्ट चित्तौड़गढ़ के नेतृत्व में गायत्री शक्ति पीठ में 5 से 8 फरवरी को आयोजित विराट 108 कुंडीय गायत्री महायज्ञ के प्रथम दिन मंगल कलश एवं सद् ग्रंथ शोभायात्रा निकली गई। जिसमें जिले भर से 1000 से अधिक गायत्री परिवार के सदस्य कलश यात्रा में शामिल हुए। कलश यात्रा गायत्री शक्ति पीठ चित्तौड़गढ़ में विधिवत पूजन कर के से प्रारम्भ हुई। इसमें दो घुड़सवार सबसे आगे चल रहे थे। इसके पीछे महिला पुरुष कतार में चल रहे थे। यात्रा सेन्थी, बापुनगर, पंचवटी, प्रताप नगर, कुंभानगर, रेल्वे-अन्तर ब्रिज, नगर पालिका कालोनी, रोडवेस बस स्टैंड, पुरानी पुलिस, अप्सरा टकीज के पास से होते हुये महाराणा प्रताप सेतु मार्ग यज्ञ स्थल ईनाणी सिटी सेन्टर चित्तौड़गढ़ पहुंचे, जहां सभी कलश यात्रा का स्वागत किया एवं



विधिवत रूप से कलश की स्थापना की गई। कलश यात्रा का जगह जगह पर शहरवासियों ने पुष्पवर्षा कर स्वागत किया। यात्रा दो पहिया वाहन, चार पहिया वाहन के साथ साथ बग्गी में बताया की कलश यात्रा में सामाजिक संगठनों की झोंकिया शामिल रही जिसमें गायत्री माता राधा कृष्ण, भारत माता, कालिका माता, लक्ष्मी बाई की झोंकी सजाई गई। वहीं कलश यात्रा में

महिलाएं सिर पर कलश रखकर महिलाएं पीले कपड़े और में शामिल हुईं। इस यात्रा के दौरान दो पहिया वाहन, चार पहिया वाहन के साथ साथ बग्गी में गायत्री परिवार के लोग शामिल रहे। गायत्री शक्ति पीठ चित्तौड़गढ़ के मुख्य स्टेडी रमेश पुरोहित ने बताया की यात्रा समापन ईनाणी सिटी सेन्टर चित्तौड़गढ़ में हुआ जहां भेदसर प्रधान सुशीला कवर

आव्या, पूर्व सभापति सुशीला शर्मा, आभा शर्मा, गोविंद गदिया, डॉ. नाहर सिंह सावा ने कलश यात्रा का स्वागत किया। गायत्री परिवार के जिला संयोजक बद्रीलाल माली ने बताया की 6 फरवरी गुरुवार को प्रातः 6 बजे ध्यान साधना एवं प्रज्ञा योग एवं 8 बजे देव पूजन कार्यक्रम होगा जिसमें समस्त देवताओं का आवाहन होगा और साथ ही 108

कुंडीय गायत्री महायज्ञ वैदिक मंत्रों के साथ प्रारंभ होगा। साथ ही दोपहर 2 बजे कार्यक्रमों गोष्ठी और सायं 6 बजे संगीत प्रवचन होगा जिसे शांति कुंज की टोली नायक सुनील कुमार शर्मा, सहायक टोली नायक राम प्रताप, युग गायक राम वीर नेगी, युग वादक दिलीधर यादव, संगीतकार देव प्रसाद यादव, सारथी विवेक प्रताप सिंह द्वारा करवाया जाएगा।

राज खसरा गिरदावरी एप्स के माध्यम से पटवारी व किसान खेतों तक पहुंच रहे हैं



बढ़ता राजस्थान

झालावाड़ (नि.स.)। झालावाड़ राज्य सरकार के दिशा अनुसार वर्तमान समय में फसल की गिरदावरी के लिए ऑनलाइन एप्स के माध्यम से फसल की गिरदावरी खेतों तक पहुंच कर करना पड़ रहा है।

रायपुर तहसील के फतेहगढ़ हल्का पटवारी गिरिराज कारपेंटर ने बुधवार को खेजूरपुर व फतेहगढ़ गांव के किसानों के साथ ऑनलाइन गिरदावरी एप्स की जानकारी व किसान अपने मोबाइल से अपनी फसल की ऑनलाइन एप्स के माध्यम से गिरदावरी करने की जानकारी दी साथ ही उन्होंने बताया कि ऑनलाइन गिरदावरी से किसानों को अपनी फसल की सही जानकारी दर्ज

करने से समर्थन मूल्य पर फसल बेचने एवं कई तरह के फायदे किसानों को होगा। इस दौरान भारतीय किसान संघ के जिला प्रचार प्रमुख महेश गिर ने बताया कि किसानों को ऑनलाइन गिरदावरी करने से फसल का सही अंकन होने से किसानों को कई तरह के लाभ मिल सकेंगे एवं ऑनलाइन गिरदावरी निकलने से किसान स्वयं समर्थन मूल्य पर पंजीयन करवा सकेंगे साथ ही किसानों को भी गिरदावरी के बारे में जानकारी रहेगी एवं किसान जागरूक होंगे। सरकार की योजनाओं का लाभ किसानों को समय पर मिल सकेगा। इस दौरान वाई पंच सत्यनारायण डांगी धनराज डांगी राजेश कुमार रमेश चंद्र राजकुमार मेहर जगदीश प्रसाद राधेश्याम दांगी सहित कई किसान मौजूद रहे।

एडीएम भंडारी ने किया सरसड़ी गांव में फॉर्मर रजिस्ट्री शिविर का निरीक्षण

बढ़ता राजस्थान

केकड़ी (संजय कटारिया)। अतिरिक्त जिला कलेक्टर चन्द्रशेखर भंडारी ने बुधवार को ग्राम पंचायत सरसड़ी में आयोजित फॉर्मर रजिस्ट्री शिविर का निरीक्षण किया। इस दौरान उन्होंने शिविर की व्यवस्थाओं का जायजा लिया और संबंधित अधिकारियों एवं कर्मचारियों को आवश्यक दिशा निर्देश दिए। इस अवसर पर अतिरिक्त जिला कलेक्टर भंडारी ने कहा कि सरकार द्वारा संचालित योजनाओं का लाभ हर पात्र किसान तक पहुंचे, यह सुनिश्चित किया जाए। किसानों को किसी भी प्रकार की परेशानी न हो, इसके लिए अधिकारियों को शिविर की व्यवस्थाएं और अधिक प्रभावी बनाए के निर्देश दिए।

उन्होंने उपस्थित कार्मिकों से रजिस्ट्रेशन प्रक्रिया की जानकारी लेकर उन्होंने संबंधित अधिकारियों को निर्देशित किया



कि आमजन तक फार्मर रजिस्ट्री शिविर के बारे में जानकारी पहुंचाने हेतु आवश्यक प्रचार माध्यमों का उपयोग करते हुए उन्हें जागरूक करें। उन्होंने बताया कि किसान आईडी (बिना अतिरिक्त दस्तावेज के) माध्यम से सरकारी योजनाओं एवं सेवाओं तक पहुंच आसान हो सकेगी। इससे पात्र किसान का प्रधानमंत्री व

मुख्यमंत्री किसान सम्मान निधि योजना सहित अन्य योजनाओं में स्वतः जुड़ना सम्भव होगा। किसानों से फसलों की न्यूनतम समर्थन मूल्यों एवं अन्य योजनाओं में त्वरित (बिना किसी अतिरिक्त दस्तावेज के) खरीद संभव हो सकेगी। किसान की फसल के अनुसार डिजिटल तरीके से फसलों का बीमा संभव होगा।

अंता के इतिहास में पहली बार होंगे राजमाता विजयाराजे सिंधिया की स्मृति में राज्यस्तरीय फुटबाल प्रतियोगिता 15 फरवरी से नगरपालिका अध्यक्ष रामेश्वर खण्डेलवाल के संरक्षण में होगा आयोजन

बढ़ता राजस्थान

अंता (शाफीक मंसूरी)। मॉडर्न स्पोर्ट्स क्लब अंता द्वारा सरदार बल्लभ भाई पटेल स्टेडियम अंता में 15 फरवरी से राजमाता विजयाराजे सिंधिया की स्मृति में राज्य स्तरीय फुटबाल प्रतियोगिता का आयोजन किया जाएगा, प्रतियोगिता आयोजन अध्यक्ष फरीद पठान ने बताया की राजमाता विजयाराजे सिंधिया की स्मृति में राज्य स्तरीय फुटबाल प्रतियोगिता का आयोजन 15 फरवरी से 19 फरवरी तक किया जायेगा फुटबाल प्रतियोगिता आयोजन को लेकर कार्यकारिणी बनाई गई जिसमें नगरपालिका अध्यक्ष रामेश्वर खण्डेलवाल को संरक्षक बनाया गया। वरिष्ठ उपाध्यक्ष भारत गालव, मोहित कालरा, भाजपा नगर



अध्यक्ष रोहित नन्दवाना, पार्षद राधेश्याम सिंगोदिया, हेमंत नागर, कीर्ति मालव, सुरेश सोनी, जितेंद्र मीणा, सुरेंद्र गौतम, अताउल्ला खान, उपाध्यक्ष - महेश पवार, लक्षमण चौधरी, इलियास अंसारी, नरेंद्र पवार,

मुरली गहलोत, विनोद मेघवाल, आयोजन सचिव - पार्षद धनराज चौरसिया, संयुक्त सचिव- पुष्पेंद्र सोनी, चेतन नागर, नंदकिशोर नायक, करण गौतम, हरि गुर्जर, संगठन मंत्री - कुलदीप शाक्य, महेंद्र सुमन, जितेंद्र सुमन, मुशरफ अली, अशफाक खान, केंदार मालव, जीतमल मेहरा, रिकू गुर्जर, रोहित रावैर, राजकुमार मेघवाल, कोषाध्यक्ष - राहिल खान, उप कोषाध्यक्ष - नकुल सोनी, चिराग गालव व प्रवक्ता रविंद्र कुमार शर्मा व प्रेम शंकर शांत, सदस्य - मकसूद अली, गिरिराज चौरसिया, अन्दुलहक टेलर, गिरिराज पंवार, मुकेश भटनागर को बनाया गया है, क्लब अध्यक्ष चमन पठान, कोषाध्यक्ष रियासत अली व शानु खान ने बताया की फुटबाल प्रतियोगिता के आयोजन को लेकर

तैयारियां शुरू कर दी गई हैं, खेल मैदान को दुरुस्त कर आकर्षक बनाने का प्रयास किया जा रहा है। लंबे समय बाद होने वाली फुटबाल प्रतियोगिता को लेकर नगर के खेल प्रेमियों में उत्साह बना हुआ है वो प्रतियोगिता शुरू होने का बेसब्री से इंतजार कर रहे हैं, उन्होंने बताया की प्रतियोगिता में राजस्थान को बेहतरीन टीमों भाग ले रही है, आयोजन अध्यक्ष फरीद पठान ने कहा की सभी के सहयोग से प्रतियोगिता का सफल आयोजन किया जाएगा जहां खेल प्रेमियों को स्वस्थ मनोरंजन प्रदान होगा। ज्ञात रहे कि 6 फरवरी से आयोजित होने वाली राज्यस्तरीय फुटबाल प्रतियोगिता किन्ही कारणों से आगे खिसका दी गई है, जिसका आयोजन अब 15 फरवरी से किया जा रहा है।

पारसोली थाना पुलिस की कार्यवाही 60 किलोग्राम चंदन की लकड़ी जब्त, दो आरोपी गिरफ्तार

बढ़ता राजस्थान

चित्तौड़गढ़, (नि.स.)। जिले की पारसोली थाना पुलिस ने कार्यवाही करते हुए तीन बैगों से 60 किलोग्राम अवैध चंदन की लकड़ी जब्त कर दो आरोपियों को गिरफ्तार किया है। जब्त चंदन की लकड़ी को उत्तर प्रदेश के तस्करों को सज्जाई करनी थी। अवैध रूप से चंदन की लकड़ी की तस्करी करने वाले तस्करों पर प्रभावी कार्यवाही के मध्यनजर एक टीम का गठन किया गया। मंगलवार को एएसआई भवानी सिंह मय जाते द्वारा अवैध रूप से चंदन की लकड़ी की तस्करी करने वाले तस्करों पर कार्यवाही हेतु गश्त की जा रही थी। गश्त के दौरान मुखबिर की सूचना पर रावतभाटा क्षेत्र में हरपुरा मोड़ से आगे हाईवे रोड पर दबिश देकर दो व्यक्तियों को तीन बैग सहित पकड़ा गया। दोनों व्यक्तियों के बारे में जानकारी ली गई तो दोनों ने अपने नाम श्यामलाल पुत्र चुशीलाल सुथार तथा कालुलाल पुत्र चैनराम सालवी निवासियान राजगढ़ पुलिस थाना पारसोली जिला चित्तौड़गढ़ होना बताया। दोनों व्यक्तियों के पास मिले तीनो बैगों को तलाशी ली गई तो तीनों बैगों के अन्दर चंदन की लकड़ी के टुकड़े भरे हुए पाये गए। चंदन की लकड़ी का वजन किया गया तो कुल वजन 60 किलोग्राम हुआ। दोनों आरोपियों के विरुद्ध वन अधिनियम एवं भारतीय न्याय संहिता में प्रकरण दर्ज कर चंदन की लकड़ी को जप्त किया जाकर दोनों आरोपियों को गिरफ्तार किया गया। प्रकरण में अग्रिम अनुसंधान जारी है।

पंच गौरव के संबंध में जिला कलेक्टर की अध्यक्षता में बैठक हुई आयोजित


बढ़ता राजस्थान

बूंदी, (नि.स.)। पंच गौरव कार्यक्रम के प्रभावी क्रियान्वयन एवं संचालन हेतु गठित जिला स्तरीय समिति की बैठक जिला कलेक्टर अक्षय गोदारा की अध्यक्षता में प्रातः 11.00 बजे उनके कक्ष में आयोजित की गई। बैठक में जिले में चिन्हित पंच गौरव के सम्बन्ध में जिला कलेक्टर द्वारा एक जिला एक वनस्पति-धौक के सम्बन्ध में वन विभाग के अधिकारी को निर्देश दिए गए कि वे धौक वृक्षों के संवर्धन के लिए सम्बंधित विश्वविद्यालयों एवं अनुसन्धान केंद्रों से संपर्क करें। उन्होंने एक जिला एक उपज - चावल के सम्बन्ध में कृषि एवं उद्यानिकी विभाग के अधिकारियों को निर्देश दिए कि चावल की बुआई हेतु वर्तमान क्षेत्र में वृद्धि करने के प्रयास किये जाए तथा चावल की श्रेणियां हेतु क्लस्टर आधार पर ग्रंथ उपलब्ध कराने के प्रस्ताव तैयार करें तथा उन्होंने उत्पादित चावल के निर्यात संवर्धन हेतु उद्योग विभाग के अधिकारियों को निर्देश दिए। उन्होंने एक जिला एक पर्यटन स्थल- रामगढ़ विषधारी टाइगर रिजर्व के सम्बन्ध में वन विभाग एवं पर्यटन विभाग को मिलकर रामगढ़ विषधारी टाइगर रिजर्व को पर्यटन का प्रमुख केंद्र बनाने की दिशा में उचित कार्यवाही करने हेतु निर्देशित किया। उन्होंने एक जिला एक उत्पाद- सेंड स्टोन के संवर्धन एवं विकास के लिए सम्बंधित खनिज एवं उद्योग विभाग के अधिकारियों को कार्य योजना तैयार कर उस पर कार्यवाही हेतु निर्देश दिए। उन्होंने एक जिला एक खेल- कबड्डी के सम्बन्ध में खेल विभाग के अधिकारी को निर्देश दिए की वर्तमान में कबड्डी हेतु मैदान में मेट लावाए तथा कबड्डी खेल हेतु ग्राम स्तर से ब्लॉक एवं जिला स्तर तक की जाने वाली गतिविधियों की कार्ययोजना बनाए।

पुस्तक मेला 2025 में कपासन के लेखक रवि चंद्रन द्वारा लिखी 'पेरेंटिंग विद पर्पस' पुस्तक को अभिभावकों ने सराहा

बढ़ता राजस्थान

कपासन (नि.स.)। नई दिल्ली 1 से 9 फरवरी 2025 तक आयोजित होने वाले विश्व पुस्तक मेले में पुस्तक 'पेरेंटिंग विद पर्पस' का प्रदर्शन किया जा रहा है। इस पुस्तक लेखक रवि चंद्रन कपासन जिला चित्तौड़गढ़ राजस्थान द्वारा लिखी गयी है। यह पुस्तक आधुनिक पेरेंटिंग पर आधारित एक महत्वपूर्ण मार्गदर्शन प्रदान करती है। इस पुस्तक को भारत मंडपम नई दिल्ली में आयोजित विश्व पुस्तक मेले में प्रदर्शित किया गया है। पेरेंटिंग विद पर्पस पुस्तक में लेखक द्वारा पेरेंटिंग के विभिन्न पहलुओं को समझते हुये बच्चों के पालन-पोषण के महत्व को बताया है कि



अभिभावक बच्चों को एक सकारात्मक दिशा में मार्गदर्शन कर सकते हैं। उन्हें जीवन के विभिन्न पहलुओं से सिखा सकते

हैं। लेखक रवि चंद्रन का मानना है कि पेरेंटिंग केवल बच्चों की देखभाल तक सीमित नहीं है। यह उनके मानसिक-भावनात्मक

विकास के लिए भी महत्वपूर्ण है। पुस्तक में उनके अनुभव व विचारों के माध्यम से माता-पिता को एक नई सोच व दृष्टिकोण मिलता है। इस पुस्तक का उद्देश्य पेरेंटिंग के क्षेत्र में एक नई दिशा देना है। जिससे माता-पिता बच्चों के साथ अधिक सशक्त व सजीव संबंध बना सकें। मेले में इस पुस्तक को देख रहे पाठकों एवं अभिभावकों से सकारात्मक प्रतिक्रिया मिल रही है। उल्लेखनीय है कि विश्व पुस्तक मेला में विभिन्न भाषाओं एवं विधाओं की पुस्तकों के साथ उक्त पुस्तक का प्रदर्शन पुस्तक प्रेमियों व पेरेंटिंग में रुचि रखने वालों के लिए एक महत्वपूर्ण अवसर है। यह पुस्तक प्रमुख ऑनलाइन प्लेटफॉर्म अमेजन पर भी खरीदी जा सकता है।

केकड़ी के सीए अंकित जैन की मुम्बई में ऐतिहासिक जीत, समाज में खुशी की लहर सीए संस्था वसई के चुनाव में चुने गए कार्यकारिणी सदस्य

बढ़ता राजस्थान

केकड़ी (संजय कटारिया)। महाराष्ट्र प्रांत के मुम्बई महानगर में चार्टर्ड अकाउंटेंट्स की मीरा-भायंदर स्थित वसई ब्रांच के चुनाव में केकड़ी के मूल निवासी सीए अंकित जैन ने ऐतिहासिक जीत दर्ज करते हुए नए उम्मीदवारों में सबसे अधिक मतों से आगे रहते हुए चौथा स्थान प्राप्त किया तथा इस शानदार उपलब्धि के साथ संस्था की नौ सदस्यीय कार्यकारिणी में सदस्य चुने गए। चुनाव में 14 प्रत्याशियों ने भाग लिया। अंकित जैन की इस जीत पर न केवल मुंबई, बल्कि केकड़ी और मीरा रोड में भी हर्ष का माहौल हो गया। इस सफलता से पूरे जैन समाज में खुशी की लहर दौड़ गई। सीए अंकित जैन ने बताया कि इस जीत में मीरा रोड दिगंबर जैन समाज और मीरा-



भायंदर के सीए समुदाय का विशेष योगदान रहा, जिन्होंने चुनाव के दौरान प्रचार व जनसंपर्क में महत्वपूर्ण भूमिका निभाई। उधर वसई ब्रांच के पूर्व चेयरमैन व सदस्यों सहित कई सामाजिक संस्थाओं ने सीए अंकित जैन को उनकी ऐतिहासिक जीत की बधाई दी और उनके उज्ज्वल भविष्य की कामना की।

युवा कांग्रेस द्वारा कपासन में आयोजित बैठक में यंग इंडिया बोल ऐप को लेकर चर्चा की

बढ़ता राजस्थान

कपासन (नि.स.)। नगर में स्थित कांग्रेस कार्यालय पर युवा कांग्रेस की मासिक बैठक का यंग इंडिया बोल के विधानसभा प्रभारी देवेन्द्र कोरिया की उपस्थिति में आयोजन किया गया जिसमें कपासन विधानसभा की ब्लाक कार्यकारिणी एवं नगर कार्यकारिणी गठन को लेकर कार्यकर्ताओं के साथ विस्तृत की चर्चा गयी। युवा नेता सतनारायण चोटिया ने बताया कि बैठक में यंग इंडिया बोल के एप्स से युवाओं को जोड़ने संबंधी युवा



पदाधिकारियों एवं कार्यकर्ताओं से चर्चा की तथा उक्त एप्स से जोड़ने की प्रक्रिया से अवगत कराते हुये अधिकाधिक लोगों को इस एप्स से जोड़ने हेतु कार्यकर्ताओं को प्रेरित किया

गया। इस बैठक में पूर्व युवा कांग्रेस विधानसभा अध्यक्ष प्रकाश जाट मेवदा, युवा कांग्रेस जिला महासचिव विजय बारेगामा, युवा कांग्रेस जिला महासचिव रोहित कोदली, युवा

कांग्रेस विधानसभा उपाध्यक्ष योगेंद्र प्रताप सिंह, राजस्थान प्रदेश कांग्रेस कमेटी शोशल मीडिया विभाग प्रदेश महासचिव अकरम मंसूरी, नगर कांग्रेस अध्यक्ष शंकरलाल प्रजापत, युवा के दीनबंधु सोमानी, मधुसूदन कुमावत, सुनील प्रधान, युथ कांग्रेस ब्लॉक अध्यक्ष सत्यनारायण माली, ओबीसी नगर अध्यक्ष सुनील तेली, अमित मोदी, अशोक लोहार, रफीक अंसारी, गोपाल व्यास, अली अंसारी, तोपाल सेन, सुरेश जाट, नारायण जाट, लक्ष्मण कुमावत आदि कांग्रेस कार्यकर्ता उपस्थित रहे।

वित्तीय प्रबंधन एवं साइबर अपराध पर कार्यशाला शुक्रवार को

बढ़ता राजस्थान

केकड़ी (संजय कटारिया)। स्थानीय राजकीय स्नातकोत्तर महाविद्यालय में भारतीय प्रतिभूति एवं विनियम बोर्ड (सेबी) के सहयोग से वित्तीय प्रबंधन एवं साइबर अपराध

पर शुक्रवार को एक दिवसीय प्रमाणपत्र पाठ्यक्रम का आयोजन किया जा रहा है। करियर एवं प्लेसमेंट प्रभारी माया पारीक ने बताया कि यह पाठ्यक्रम वित्तीय प्रबंधन, निवेश रणनीतियों और वित्तीय क्षेत्र में बढ़ते साइबर अपराधों को लेकर जागरूकता बढ़ाने

का एक महत्वपूर्ण अवसर है। इसके अंतर्गत सेबी विशेषज्ञ श्रीमती शकुंतला पारीक द्वारा गहन जानकारी व व्यावहारिक मार्गदर्शन प्रदान किया जाएगा। इससे छात्रों को वित्तीय जगत को सुरक्षित रूप से समझने में सहायता मिलेगी।

राजेश्वरी के मंदिर पर शतचंडी पाठ के समापन पर हुआ रात्रि जागरण कार्यक्रम

पूर्णाहुति यज्ञ के बाद आज होगा भंडारा, विनायक सेवा समिति का आयोजन

बढ़ता राजस्थान

बाड़ी (नि.स.)। शहर की आस्था के केंद्र मां राज्यराजेश्वरी केला माता के मंदिर पर 30 जनवरी गुरुवार से माघ महीने के गुप्त नवरात्रों में शतचंडी पाठ का आयोजन किया जा रहा था। ऐसे में मंगलवार सप्तमी को पाठ समापन पर जहां माता रानी को छपन भोग की प्रसादी लगाई गई। वहीं रात में फूल बंगला एवं देवी जागरण कार्यक्रम का आयोजन किया गया। रात्रि जागरण कार्यक्रम में जब बाहर से आए कलाकारों ने धार्मिक गीतों पर अपनी प्रस्तुतियां दी तो सैकड़ों की संख्या में मौजूद श्रद्धालु झूम उठे।

पूरा आयोजन देर रात तक जारी रहा। शहर की विनायक सेवा समिति द्वारा कराए गए इस विशेष आयोजन में 29 जनवरी को शहर में 500 कलशों के साथ विशेष शोभायात्रा निकाली गई। इसके बाद 30 जनवरी गुरुवार को माता रानी के मंदिर में विशेष श्रृंगार के साथ विद्वान पंडितों द्वारा शतचंडी पाठ का शुभारंभ किया। जो लगातार 7 दिन तक जारी रहा। 4 फरवरी मंगलवार को पाठ समापन पर माता रानी के मंदिर को फूलों से सजाया गया और छपन भोग की प्रसादी लगाई गई। इसके बाद रात



को देवी जागरण कार्यक्रम का आयोजन किया गया। विनायक सेवा समिति के महामंत्री रामकुमार चौधरी और अध्यक्ष राजेंद्र मंगल ने बताया कि समिति द्वारा शहर वासियों के सहयोग से यह विशेष आयोजन किया गया। आज 5 फरवरी को पूर्णाहुति हवन यज्ञ किया जाएगा और कल गुरुवार को दोपहर 12 बजे से माता रानी के मंदिर को फूलों से सजाया गया और छपन भोग की प्रसादी लगाई गई। इसके बाद रात

एसडीएम और एसएचओ के साथ गणमान्य लोग रहे मौजूद

कार्यक्रम के दौरान बाड़ी एसडीएम हेमंत कुमार घनघोर जहां अपने पूरे परिवार के साथ माता रानी का आशीर्वाद लेने मंदिर पहुंचे। वहीं कोतवाली एसएचओ हरवीर सिंह और पुलिस जांच के साथ शहर के गणमान्य नागरिक, स्वयंसेवी संस्थाओं के पदाधिकारी और श्रद्धालु मंदिर में मौजूद रहे। रात्रि जागरण में बाहर से आए कलाकारों ने धार्मिक गीतों पर ऐसी प्रस्तुति दी की श्रोता और दर्शक मंत्रमुग्ध हो गए। पूरा कार्यक्रम देर रात तक जारी रहा।

ई-स्टांप के सुरक्षा मानकों के प्रति व्यापक जागरूक रहें : डीआईजी रामावतार गुर्जर

बढ़ता राजस्थान

टोंक, (का.स.)। ई-स्टांप के विभिन्न सुरक्षा मानकों के प्रति आम जनता में व्यापक जागरूकता लाने के लिए डीआईजी, पंजीयन एवं स्टॉप विभाग अजमेर, रामावतार गुर्जर ने मॉडल उप पंजीयक कार्यालय में रजिस्ट्री एवं अन्य प्रयोजनों के लिए ई-स्टांप खरीदने वाले नागरिकों को जागरूक करते हुए पंजीयन एवं मुद्रांक विभाग कहा है, अपने ई-स्टांप सर्टिफिकेट को जाने नवाचार का उद्घाटन किया। उन्होंने कहा कि आज के इस पहल का मुख्य उद्देश्य आम जनता के बीच पारदर्शिता सुनिश्चित करना और ई-स्टांप के उपयोग के दौरान ई-स्टांप की प्रामाणिकता और इसके विभिन्न सुरक्षा मानकों की जांच करने के लिए आप सभी को शिक्षित करना है।

डीआईजी अजमेर रामावतार गुर्जर ने कहा कि पंजीयन विभाग और स्टॉकहोल्डिंग के नवाचार के माध्यम से हमारा मुख्य उद्देश्य अजमेर, नागौर, टोंक, ब्यावर, डीडवाना, मेड़ता, कुचामन और इसके आसपास के क्षेत्र के लोगों में ई-स्टांप के मौजूदा सुरक्षा मानकों के प्रति व्यापक जागरूकता लाना है। सब रजिस्ट्रार शीला

चौधरी ने मॉडल उप पंजीयक कार्यालय में उपस्थित आम लोगों को संबोधित करते हुए बताया कि अपनी संपत्तियों के पंजीकरण के लिए आम जनता को ई-स्टामिंग मोबाइल ऐप के माध्यम से ई-स्टांप पेपर में मौजूद 2-डी बार कोड को स्कैन कर, ई-स्टांप की प्रामाणिकता की जांच करनी चाहिए। साथ ही, बदलते डिजिटल युग में आम आदमी द्वारा ई-स्टांप खरीदते समय किसी भी तरह की धोखाधड़ी से बचने के लिए उसमें मौजूद सभी सुरक्षा मानकों की जांच करने का सुझाव दिया। उन्होंने कहा कि जानकार बनिए, सतर्क रहिए।

सब रजिस्ट्रार शीला चौधरी ने ई-स्टांप के विभिन्न सुरक्षा मानकों जैसे माइक्रो प्रिंट, तीन स्थानों पर वॉटरमार्क में स्टॉप इयूटी, टेक्स्ट थ्रेड में भुगतान की गई स्टॉप इयूटी, टेक्स्ट थ्रेड में तिथि समय, टू डी बार कोड, असममित क्रम में प्रमाणपत्र संख्या और टेक्स्ट रिबन में एसएचसीआईएल के बारे में जानकारी दी। कार्यक्रम में एल चंद्र खानचंदानी, स्टॉक होल्डिंग की ओर से ई-स्टामिंग एरिया मैनेजर पवन रत्नवाल, देवीलाल, नीरज सिसोदिया, स्टॉप विक्रेता, एससीसी एवं अधिकार मौजूद रहे।

बच्चों ने उकेरे कैंसर अवेयरनेस और तंबाकू रोकथाम के चित्र

बढ़ता राजस्थान

रावतभाटा (नि.स.)। टाटा मेमोरियल हॉस्पिटल मुंबई के पॉपुलेशन बेस्ड कैंसर रजिस्ट्री कार्यक्रम के अंतर्गत बुधवार को विश्व कैंसर दिवस के उपलक्ष्य में कैंसर अवेयरनेस और तंबाकू रोकथाम के विषय पर बच्चों की चित्रकला प्रतियोगिता का आयोजन किया गया। रॉयल पब्लिक सीनियर सेकेंडरी स्कूल चारभुजा रावतभाटा के क्लास 6 टू 10 क्लास के बच्चों ने प्रतियोगिता में भाग लिया, टाटा मेमोरियल हॉस्पिटल पीबीसीआर के सीनियर सुपरवाइजर ललित कुमार ने बताया कि विश्व कैंसर दिवस पर बच्चों को कैंसर के



प्रति जागरूक करने तथा तंबाकू उत्पादों की रोकथाम के प्रति बच्चों को जागरूक करने के लिए यह कार्यक्रम आयोजित किया गया। रॉयल पब्लिक सीनियर सेकेंडरी स्कूल चारभुजा

रावतभाटा के निदेशक श्री जे सी शर्मा ने अपने स्टाफ के साथ रजिस्ट्री टीम के सभी अधिकारियों का स्वागत कर कैंसर और तंबाकू रोकथाम के ऊपर प्रकाश डाला एवं इस तरह

के कार्यक्रम आगे भी जारी रखने हेतु पूर्ण सहयोग का आश्वासन दिया, टाटा मेमोरियल हॉस्पिटल द्वारा संचालित टोबेको क्यूट लाईन के बारे में भी सीनियर सुपरवाइजर ललित कुमार ने विस्तृत जानकारी दी, बताया गया कि, स्वास्थ्य और परिवार कल्याण मंत्रालय भारत सरकार के साथ मिलकर टोबेको क्यूट लाईन कार्यक्रम संचालित है, जो कोई भी तंबाकू उत्पादों का सेवन करता है, और उसको छोड़ नहीं पा रहा है तो 1800112356 टोल फ्री नंबर पर कॉल कर कार्डसलर से बात कर अपनी इन आदतों को छोड़ सकता है, इस सेवा के माध्यम से अभी तक हजारों लोगों के तंबाकू छोड़ कर अपनी परिवार

के लिए खुशियों का चुनाव किया है, इस नंबर पर संपूर्ण भारत से कहीं से भी कॉल किया जा सकता है। कार्यक्रम में विद्यालय परिवार से प्राचार्य श्री ओपी आर्य सुमन गुप्ता जमुना शर्मा शालिनी गौतम प्रीति यादव सीमा कक्कड़ पूजा गुप्ता रंजन अजमेर रानू शर्मा उपासना निश्चिंत शर्मा सलोनी बालसूरी जय श्री राठौर हर्षिता मीणा और टाटा मेमोरियल हॉस्पिटल रावतभाटा से सीनियर सुपरवाइजर ललित कुमार, फील्ड इन्वेस्टिगेटर हरि प्रकाश नागर, मनोज कुमार श्रुंगी, शिरील कुमार गुप्ता, कुंजबिहारी सैन उपस्थित रहे। कार्यक्रम में सभी बच्चों को एवं विद्यालय स्टाफ को अल्पाहार प्रदान किया गया।

7 माह से फरार 20 हजार का इनामी बदमाश धरा : डेढ़ लाख की लूट में शामिल आरोपी को बसेड़ी पुलिस ने किया गिरफ्तार

बढ़ता राजस्थान

धौलपुर (नि.स.)। धौलपुर पुलिस ने फाइनेंस कंपनी के कर्मचारी से लूट के मामले में बड़ी सफलता हासिल की है। पुलिस ने 7 माहों से फरार चल रहे 20 हजार रुपए के इनामी बदमाश को गिरफ्तार कर लिया है। एसपी सुमित मेहड़ा के निर्देशन में बसेड़ी थाना प्रभारी बृजेश कुमार मीना के नेतृत्व में टीम ने आरोपी सोनू गुर्जर (22)

को गिरफ्तार किया। मामला 30 जुलाई 2023 का है, जब भारत फाइनेंस इल्यूजन्स लिमिटेड के फील्ड ऑफिसर राजेश गुर्जर लोन की फिस्टेन वसूलने के बाद होरापुरा से बसेड़ी जा रहे थे। रास्ते में दो बदमाशों ने मुंह पर कपड़ा बांधकर उनकी बाइक को टक्कर मार दी। राजेश के विरोध करने पर बदमाशों ने उनके सिर में कट्टे का बट मारकर उन्हें बेहोश कर दिया और 1.50 लाख रुपए से भरा बैग लूटकर फरार हो गए।

पुलिस ने इस मामले में पहले ही दो आरोपी रामनाथ गुर्जर और प्रवीण को गिरफ्तार कर लिया था। सोनू गुर्जर और जैतू की तलाश जारी थी। 4 फरवरी को पुलिस टीम ने सोनू को गिरफ्तार कर लिया। आरोपी के खिलाफ धारा 309 (6), 111, 3 (5) बीएनएस के तहत मामला दर्ज है। पुलिस आरोपी से पूछताछ कर रही है और जल्द ही उसे न्यायालय में पेश किया जाएगा।

अलीगढ़ ग्राम पंचायत के कई गाँवों के लोगों ने सौपा एसडीएम को ज्ञापन परिसीमन और पंचायत पुनर्गठन के दौरान अलीगढ़ में ही बनाये रखने की मांग



बढ़ता राजस्थान

बाड़ी (राजु शर्मा)। उपखंड के अलीगढ़ ग्राम पंचायत के गांव मठ घेसुआ, घेसुआ, इकबालपुर, सूखे का पूर, फुसपुरा के दर्जनों की संख्या में आए ग्रामीणों ने बुधवार को ग्रामोपच पंच पटेलों के साथ ग्राम पंचायत पुनर्गठन मामले में अपने सभी गांवों को अलीगढ़ ग्राम पंचायत में रखे जाने की मांग को लेकर एसडीएम को ज्ञापन सौपा है। जिसमें जिला कलेक्टर से मांग की है कि उनके सभी गांव अलीगढ़ ग्राम पंचायत में ही रखे जाएं, पुनर्गठन के दौरान उन्हें पूरा उलावटी ग्राम पंचायत से नहीं जोड़ा जाए। गांव मठ घेसुआ के सतीश चंद्र, नेकराम, लज्जाराम, रामेश्वर, मोहन, रामबाबू, बने सिंह, जवाहर सिंह के साथ दर्जनों की संख्या में आये ग्रामीणों ने पूर्व सरपंच ओमवीर सिंह के नेतृत्व में एसडीएम कार्यालय पहुंच कर प्रदर्शन किया और उपखंड अधिकारी हेमंत कुमार घनघोर को ज्ञापन के माध्यम से अवगत कराया कि उनकी ग्राम पंचायत अलीगढ़ है। जो उनके गांव से महज एक से डेढ़ किलोमीटर की दूरी पर है। वर्तमान में ग्राम पंचायतों का पुनर्गठन एवं परिसीमन कार्य चल रहा है। जिसमें आंशका है कि उनके गांव को पूरा उलावटी से जोड़ा जा रहा है। जिसकी दूरी 5 से 6 किलोमीटर है। ऐसे में ग्रामीणों ने जिला कलेक्टर को भेजे ज्ञापन में मांग की है कि उन्हें अलीगढ़ ग्राम पंचायत से अलग नहीं किया जाए।

कैंसर पीड़ित महिला को दो यूनिट रक्त उपलब्ध करवाया



बढ़ता राजस्थान

रावतभाटा (नि.स.)। रावतभाटा के उपनगर चारभुजा क्षेत्र में रहने वाले दिहाड़ी मजदूर की धर्मपत्नी उषा देवी को ब्लड कैंसर होने की वजह से उनके शरीर का रक्त कम हो गया इस वजह से उनको तकलीफ होने लगी तब उन्होंने रावतभाटा के उप जिला सरकारी अस्पताल में दिखाया तो डॉक्टरों ने उन्हें रक्त चढ़ाने के लिए कहा। रावतभाटा सरकारी अस्पताल में रक्त उपलब्ध नहीं होने की वजह से उन्होंने समाजसेवी बालकिशन गुलाटी से रक्त उपलब्ध करवाने को कहा तब उन्होंने तुरंत ही कोटा से दो यूनिट रक्त उपलब्ध करवाया और खूबार को सरकारी अस्पताल में मरीज को रक्त चढ़ाया गया। परिवार वालों ने बालकिशन गुलाटी का आभार जताया। इस मौके पर नीरज कक्कड़ हॉस्पिटल स्टाफ और महिला के पति मौजूद थे।

हत्या के मामले में एडीजे कोर्ट ने सुनाया फैसला, दो आरोपियों को आजीवन कारावास सरमथुरा के सुनकई गांव में दो वर्ष पूर्व हुई थी गोली मारकर अमन की हत्या

बढ़ता राजस्थान

बाड़ी (राजु शर्मा)। एडीजे कोर्ट ने करीब 2 वर्ष पुराने हत्या के एक मामले में फैसला सुनाते हुए दो आरोपियों को आजीवन कारावास की सजा सुनाई है। आरोपियों द्वारा सुनकई गांव के पास रेलवे क्रॉसिंग पर दिन दहाड़े अमन की गोली मारकर हत्या की थी। जिसका मामला एडीजे कोर्ट में विचाराधीन था। एडीजे कोर्ट के अपर लोका अभियोजक एडवोकेट मनोज सिंह परिहार ने बताया कि 18 दिसंबर 2020 को सरमथुरा थाना क्षेत्र के सुनकई गांव में रेलवे क्रॉसिंग पर आपस में बातचीत कर रहे तीन-चार लड़कों में से एक युवक अमन



पुत्र लालपति मीणा निवासी सुनकई को आरोपी सुरजीत पुत्र शक्ति सिंह और ऋषि पुत्र विशाल मीणा में गोली मारकर हत्या कर दी थी। यह दोनों आरोपी कुमरपुरा गांव के थे। जिन्से मृतक का घटना से दो-चार दिन पूर्व क्रिकेट मैच को लेकर विवाद

हुआ था। गोली लगने से अमन की मौके पर ही मौत हो गई। जिसका मामला मुक्त के भाई राधे पुत्र लालपति मीणा ने सरमथुरा थाने में दर्ज कराया था। पुलिस जांच के बाद पूरा मामला बाड़ी एडीजे कोर्ट में विचाराधीन था। जिस पर बुधवार को एडीजे

नीरज कुमार ने फैसला सुनाते हुए अमन की हत्या के आरोपी सुरजीत पुत्र शक्ति सिंह और ऋषि पुत्र विशाल को मामले का दोषी मानते हुए आजीवन कारावास की सजा सुनाई है साथ में पचास हजार रुपये के अर्थदंड से दंडित किया है।

एडीजे रेखा यादव ने किया जिला कारागृह का निरीक्षण तथा भंडार गृह में उपलब्ध राशन सामग्री की गुणवत्ता का किया अवलोकन

बढ़ता राजस्थान

धौलपुर (नि.स.)। जिला विधिक सेवा प्राधिकरण सचिव रेखा यादव द्वारा बुधवार को जिला कारागृह धौलपुर का निरीक्षण किया गया। निरीक्षण के दौरान उन्होंने जिला कारागृह में स्थापित प्रिजिन लीगल एड क्लिनिक के संबंध में माननीय नालसा द्वारा जारी एस.ओ.पी. में वर्णित दिशा-दिशा निर्देशों की पालना सुनिश्चित किये जाने के निर्देश दिये। उन्होंने बंदियों को कारागृह में मिलने वाली मूलभूत सुविधाओं जैसे भोजन, आवास, नशता, स्वच्छ पेयजल, चिकित्सीय सुविधाओं



व रसोईघर, बैरक इत्यादि का जायजा लिया तथा कारागृह में निरुद्ध बंदीगण से वार्ता कर उनके प्रकरणों के संबंध में जानकारी ली। उन्होंने जेल में स्थित भण्डार गृह में पहुंच कर उपलब्ध राशन सामग्री की गुणवत्ता का

अवलोकन किया। उन्होंने जेल में निरुद्ध बंदी एवं उनके परिवार के मध्य वार्ता प्रक्रिया की जानकारी ली, जिसके दौरान कार्यवाहक जेल अधीक्षक पूरन चंद द्वारा बताया कि भविष्य में बंदी एवं उनके परिवार के मध्य वार्ता प्रक्रिया को हाई टेक्नोलॉजी से परिपूर्ण सुगम एवं सरल किया जाएगा। उन्होंने जेल में निर्माणधीन नई रसोई घर के प्रगति कार्य के संबंध में भी जानकारी ली तथा आवश्यक निर्देश दिये। इस मौके पर लीगल एड डिफेंस कार्डसिल चीफ अमित कम्पन, लीगल एड डिफेंस कार्डसिल डिटी चीफ पप्पू गुर्जर सहित कारागृह का स्टाफ एवं बंदीजन मौजूद रहे।

जिला कलेक्टर ने किया महात्मा गांधी जिला चिकित्सालय का निरीक्षण, जिले वासियों को निरंतर बेहतर स्वास्थ्य सुविधा उपलब्ध करवाने के दिये निर्देश

बढ़ता राजस्थान

भोलवाड़ा (नि.स.)। जिला कलेक्टर जसमीत सिंह संधु ने जिलेवासियों के बेहतर स्वास्थ्य और गुणवत्तापूर्ण उपचार सुनिश्चित करने के लिए बुधवार को महात्मा गांधी जिला चिकित्सालय का

निरीक्षण किया। निरीक्षण के दौरान जिला कलेक्टर ने चिकित्सालय कार्मिकों को निर्देशित करते हुए कहा कि चिकित्सक सेवाभाव एवं संवेदनशीलता के साथ मरीजों का उपचार सुनिश्चित करें। साथ ही, स्वास्थ्य सेवाओं के उन्नयन से जुड़े कार्यों को बढ़ावा दें। उन्होंने कहा कि

जिले को स्वास्थ्य सूचकांकों में अग्रणी बनाने के लिए चिकित्सा व्यवस्थाओं को अधिक सुदृढ़ करने के लिए प्रशासन प्रतिबद्ध है। उन्होंने निर्देश दिए कि चिकित्सक अस्पताल में समय पर पहुंचे और रोगियों एवं उनके परिवारजनों के साथ अच्छा व्यवहार रखें। इसमें

लापरवाही बर्दाश्त नहीं की जाएगी। इस दौरान जिला कलेक्टर ने अस्पताल के विभिन्न वार्डों का गहनतापूर्वक अवलोकन करते हुए वार्डों में रोगियों से बात कर उन्हें उपलब्ध हो रही चिकित्सा सुविधाओं का फीडबैक लिया। निरीक्षण के पश्चात उन्होंने पीएमओ डॉ अरुण गौड व अन्य

चिकित्सा अधिकारियों को निर्देश दिये कि राज्य सरकार की मंशा के अनुरूप रोगियों को बेहतर चिकित्सा सुविधाएं उपलब्ध करवाई जायें। उन्होंने ओपीडी सुविधाओं का भी अवलोकन किया और भीड़ होने पर समुचित व्यवस्था करने के निर्देश दिये।

अभिषेक @ 49

पिता कर्ज में डूबे तो पढ़ाई छोड़ी
काम के लिए भटकते रहे,
अमिताभ की सिफारिश नहीं ली
परिवार के लिए करिश्मा से तोड़ा रिश्ता

अभिषेक बच्चन का आज 49वां बर्थडे है। अभिषेक महानायक अमिताभ बच्चन के इकलौते बेटे हैं, लेकिन न पिता के बराबर उन्हें पहचान मिली और न ही कामयाबी। बल्कि उन्हें पिता से कमतर ही आंका गया। अभिषेक ने ओटीटी पर जरूर अपना लोहा मनवाया, लेकिन गुरु, युवा, धूम जैसी फिल्मों का हिस्सा बनने के बाद भी बॉलीवुड में खुद की पहचान के लिए लड़ते रहे। अभिषेक चाहते तो पिता के नाम का फायदा उठाते और फिल्म इंडस्ट्री का सफर आसानी से तय कर लेते, लेकिन उन्होंने ऐसा नहीं किया। वे करियर की शुरुआत में 2 साल तक काम के लिए भटकते रहे, लेकिन पिता से सिफारिश के लिए नहीं कहा।

आज 49वें बर्थडे पर जानते हैं अभिषेक बच्चन की जिंदगी के 5 बड़े फैसले, जो उन्होंने अपने परिवार के खातिर लिए..

फैसला-1- पिता की मदद के लिए पढ़ाई छोड़ी, प्रोडक्शन बॉय बने अभिषेक जब अमेरिका के बोस्टन में ग्रेजुएशन कर रहे थे, तब अमिताभ बच्चन बेहद बुरे दौर से गुजर रहे थे। पिता की खराब हालत उनसे देखी नहीं गई और वे सब कुछ छोड़कर भारत वापस आ गए। इस बारे में उन्होंने प्रभु चावला के इंटरव्यू में कहा था, 'मैं बोस्टन में पढ़ाई कर रहा था, उस वक्त पापा की कंपनी अमिताभ बच्चन कॉर्पोरेशन लिमिटेड (अच्छे दौर से नहीं गुजर रही थी। मुझे लगा कि अगर पापा के पास रहूंगा तो उनकी मदद कर पाऊंगा, उन्हें मॉरल सपोर्ट दे पाऊंगा। इसी सोच के साथ मैं सब कुछ छोड़ कर भारत वापस आ गया। वापस आने के बाद मैंने पापा से कहा- मैं आ गया हूँ। आपके लिए जो कर सकता हूँ, वह करने के लिए तैयार हूँ। फिर उन्होंने मुझे अपनी फिल्म मेजर साहब में प्रोडक्शन बॉय बना दिया। मल्लब मेरा काम होता था चाय बनाना, लाइट्स इधर-उधर रखना, स्टार्स को जगाना।

यह फिल्म 1997 में रिलीज हुई थी और इसके बाद मेरे पास बिल्कुल काम नहीं था। मैं एक साल तक घर पर रहा। फिर काम मांगने की जद्दोजहद शुरू की, लेकिन किसी डायरेक्टर-प्रोड्यूसर ने काम नहीं दिया।'

फैसला-2- पिता के कहने पर पहली फिल्म का ऑफर ठुकराया अभिषेक बच्चन की पहली फिल्म रिफ्यूजी थी, लेकिन इससे पहले उन्हें फिल्म समझौता एक्सप्रेस का ऑफर मिला था। इस फिल्म के डायरेक्टर रमेश ओमप्रकाश मेहरा थे। जब इंडस्ट्री से कोई भी अभिषेक को काम देने के लिए तैयार नहीं था, तब ओमप्रकाश मेहरा ने मदद का हाथ आगे बढ़ाया।

फिल्म समझौता एक्सप्रेस में अभिषेक एक पाकिस्तानी आतंकवादी का किरदार निभाने वाले थे। जब ओमप्रकाश मेहरा और अभिषेक इस फिल्म की कहानी अमिताभ बच्चन के पास ले गए तो उन्होंने इसे सिरे से खारिज कर दिया। उन्होंने कहा- बकवास स्क्रिप्ट है बच्चों, निकल जाओ।

पिता के इस जवाब से अभिषेक समझ गए थे कि फिल्म का हिस्सा नहीं बनने में ही भलाई है। आखिरकार उन्होंने फिल्म का ऑफर ठुकरा दिया।

रिफ्यूजी का ऑफर मिला, लेकिन एक्टिंग नहीं आती थी अभिषेक बच्चन को फिल्म रिफ्यूजी का ऑफर डायरेक्टर जे.पी दत्ता ने दिया था। इस बारे में अभिषेक ने कहा था, 'एक लंबे स्टूडेंट के बाद मुझे यह फिल्म मिली थी। मेरी खुशी का कोई ठिकाना नहीं था। हालांकि, मुझे

एक्टिंग के बारे में कुछ पता नहीं था, लेकिन कुछ घर गुजर जाने की चाहत थी। मैं दुनिया के सामने खुद को साबित करना चाहता था।'

इस फिल्म का ऑफर मिलने का किस्सा भी बहुत दिलचस्प है। अभिषेक को एक अवॉर्ड फंक्शन में जाना था, लेकिन उनके पास पहनने के लिए कुछ फॉर्मल नहीं था। वे जॉस-टीशर्ट में जाना नहीं चाहते थे। ऐसे में उन्होंने शेरवानी पहन ली जो बहन श्वेता की शादी में पहनी थी। उस फंक्शन में जे.पी दत्ता को फिल्म बॉर्डर के लिए बेस्ट डायरेक्टर का अवॉर्ड मिला था। अवॉर्ड लेने के बाद जैसे ही जे.पी दत्ता स्टेज से उतरे, उनकी नजर अभिषेक पर पड़ी। फिर अगले दिन उन्होंने एक्टर को अपने ऑफिस बुलाया और फिल्म रिफ्यूजी का ऑफर दिया।

फैसला-3- फिल्में फ्लॉप हुईं तो एक्टिंग छोड़नी चाही, पिता के सुझाव पर बदला फैसला 2000 से 2004 तक अभिषेक को 20 फिल्में रिलीज हुई थीं, जिनमें से 17 फिल्में बॉक्स ऑफिस पर बुरी तरह फिट गई थीं। लोगों ने उन्हें फ्लॉप एक्टर का तामा भी दे दिया था। हालांकि, फिर उन्होंने 2004 की फिल्म धूम से वापसी की।

इस बारे में अभिषेक ने सिद्धार्थ कानन के इंटरव्यू में कहा था, 'मेरी कई फिल्में नहीं चली थीं। मेरी हर कोशिश फेल हो जा रही थी। पब्लिक फ्लोटफॉर्म पर फेल होना बहुत मुश्किल होता है। उन दिनों अखबार में कोई मुझे गाली देता था तो कोई कहता कि एक्टिंग नहीं आती है। एक अखबार के फ्रंट पेज पर लिखा था- जीरो नंबर 11 मैं सोचने लगा कि फिल्मों में आने का फैसला ही क्यों किया।

हालात से तंग आकर एक दिन इन बातों पर पापा से बात की। उनसे कहा- पापा शायद मेरा फिल्में में आने का फैसला गलत था। शायद मैं इस इंडस्ट्री के लिए नहीं बना हूँ। मैं जो कुछ कर रहा हूँ, वह काम नहीं आ रहा।

इस पर बिग बी ने कहा- बेटा, मैंने तुम्हारी परवरिश इसलिए नहीं की कि तुम इन चीजों से भागो। हर दिन तुम्हें सुबह उठना होगा और अपने हक के लिए लड़ना होगा। मैं एक एक्टर के तौर पर तुम्हें बता रहा हूँ कि तुम हर फिल्म के साथ बेहतर कर रहे हो। जो भी काम मिले, बड़ा-छोटा कुछ भी, तुम जरूर करो। बस काम करो। भरोसा करो, तुम ठीक हो जाओगे। इस तरह से पापा ने हौंसला बढ़ाया और मैं फिर से जंग लड़ने के लिए निकल गया। इसके बाद चीजें बेहतर भी हुईं।'

कैंसर पर बात करते हुए इमोशनल हुईं हिना खान बोलीं- हमसे पूछिए कितना मुश्किल होता है रिपोर्ट का पॉजिटिव आना, इसलिए जागरूक रहना जरूरी

4 मार्च को विश्व कैंसर दिवस के मौके पर नरगिस फाउंडेशन की ओर से कैंसर जागरूकता कार्यक्रम आयोजित किया गया। इस दौरान सोनाली बेंद्रे और टीवी एक्ट्रेस हिना खान पहुंचीं, जहां हिना कैंसर पर बात करते हुए इमोशनल हो गईं।

हिना खान ने कहा, आपको अंदाजा नहीं है कि वो पल कितना सुकून भरा होता है जब आपकी रिपोर्ट नेगेटिव आती है। जब आपके टेस्ट में कैंसर का कोई संकेत नहीं मिलता, तो वह कितनी बड़ी राहत होती है। लोग कहते हैं कि पैसे वेस्ट हो गए, लेकिन ऐसा बिल्कुल नहीं है। बल्कि, आपको एक सुखद एहसास होता है कि आपकी जिंदगी में कैंसर जैसा कुछ नहीं है। इमोशनल होते हुए हिना खान आगे कहती हैं, हमसे पूछिए, ये कितना मुश्किल होता है जब आप वो रिपोर्ट पढ़ते हैं। वो घंटी, जिसकी आवाज से आपको ये पता चलता है कि आपकी जांच रिपोर्ट आ चुकी है और डॉक्टर बताते हैं कि कैंसर का पता चला है, वो पल कितना दुख देता है। हालांकि, सही वक्त में मुझे इसके बारे में पता चल गया और इसका इलाज भी जारी है। हिना खान की मां ने तो कई लोग कैंसर के बारे में बात नहीं करते, लेकिन इसे करना चाहिए क्योंकि आज के समय में जागरूकता होना जरूरी है, ताकि हम लोगों को मोटिवेट कर सकें। हर किसी की जिंदगी में अच्छे दिन होते हैं, तो बुरे भी आते हैं, लेकिन अच्छे दिन एक बार जरूर लौटकर आते हैं। उससे भी बड़ी बात यह है कि कैंसर ठीक हो सकता है। हिना ने कहा कि यही वजह है कि अब उन्होंने सबको जागरूक करने का ठान लिया है।

सोनाली बेंद्रे ने कहा, 'कैंसर से डरना चाहिए, लेकिन उससे लड़ना भी उतना ही जरूरी है। ऐसा नहीं है कि इसका इलाज नहीं हो सकता। आपको समय-समय पर अपना चेकअप कराना चाहिए, क्योंकि अगर पहले या दूसरे स्टेज में आपको कैंसर के बारे में पता चल जाता है, तो इसके ठीक होने के चांस ज्यादा होते हैं।



थर्ड स्टेज ब्रेस्ट कैंसर से पीड़ित हैं हिना

हिना ने 28 जून, 2024 को सोशल मीडिया पर बताया था कि उन्हें स्टेज 3 ब्रेस्ट कैंसर है। पोस्ट में हिना ने लिखा था, हाल ही में उड़ रही अफवाहों के बीच, मैं आपको कुछ जरूरी जानकारी देना चाहती हूँ। मैं ब्रेस्ट कैंसर के तीसरे स्टेज पर हूँ। मैं ठीक हूँ। मैं स्ट्रॉन हूँ और डटी हुई हूँ। इस बीमारी पर काबू पाने के लिए पूरी तरह से कमिटेंट हूँ। मेरा इलाज शुरू हो चुका है और मैं इससे और भी मजबूत होकर उबरने के लिए हर संभव प्रयास करने के लिए तैयार हूँ।

सोनाली को 2018 में डिटैक हुआ था कैंसर

जुलाई 2018 में सोनाली को कैंसर डिटैक हुआ था और वो इसका इलाज कराने के लिए न्यूयॉर्क चली गई थीं। वहां वे करीब 6 महीने तक रही थीं। इलाज के बाद सोनाली कैंसर फ्री हो गई थीं। सोनाली ने 1994 में फिल्म नाराज के साथ अपने करियर की शुरुआत की थी।

फैसला-4- मां के फैसले की वजह से करिश्मा से अलग हुए! अभिषेक का नाम कई एक्ट्रेस से जुड़ चुका है, लेकिन ऐश्वर्या से पहले जिस एक्ट्रेस का रिश्ता उनके साथ कुछ हद तक मुकमल हुआ था, वे थीं करिश्मा कपूर। अभिषेक-करिश्मा की पहली मुलाकात श्वेता बच्चन की शादी में हुई थी। इसके बाद दोनों की मुलाकात का सिलसिला जारी रहा। परिवार को भी दोनों के रिश्ते से कोई आपत्ति नहीं थी।

अमिताभ बच्चन के 60वें बर्थडे के मौके पर जया बच्चन ने अनाउंस किया था कि करिश्मा बच्चन खानदान की होने वाली बहू हैं। बेटे अभिषेक से उनकी सगाई हो चुकी है।

इस अनाउंसमेंट के ठीक एक साल बाद कपल ने सगाई तोड़ दी। टिब्यून की रिपोर्ट के मुताबिक, जया बच्चन चाहती थीं कि शादी के बाद करिश्मा बिल्कुल छोड़ दें, जिससे एक्ट्रेस की मां बबीता बिल्कुल सहमत नहीं थीं। वहीं उन्होंने बेटे की फ्यूचर के लिए अमिताभ बच्चन से प्रीनअप साइन करने के लिए कहा था।

प्रीनअप एक तरह का एग्रीमेंट है, जिसका मतलब होता है कि कपल शादी के पहले डिसाइड

कर लेते हैं कि अगर फ्यूचर में उनका तलाक हुआ तो दोनों के बीच एसेट्स का कैसे बंटवारा होगा।

उस समय बच्चन परिवार आर्थिक संकट से गुजर रहा था। इस कारण प्रीनअप वाला समझौता मुश्किल हो गया। नतीजतन अभिषेक और करिश्मा ने परिवार के लिए अपनी सगाई तोड़ दी और रास्ते अलग कर लिए।

न्यूज 18 की रिपोर्ट के मुताबिक, अभिषेक बच्चन एक्ट्रेस रानी मुखर्जी के साथ भी रिलेशनशिप में रहे। हालांकि, जया बच्चन इस रिश्ते से खुश नहीं थीं। उन्हें रानी का बड़बोलापन पसंद नहीं था। उन्होंने अभिषेक को रानी से दूर रहने की हिदायत दी थी। आखिरकार अभिषेक मां का कहना मानकर रानी से अलग हो गए।

अभिषेक ने कहा था- उस लड़की से शादी करना चाहता था जो मेरे साथ परिवार का भी सम्मान करे करिश्मा से अलग होने के बाद अभिषेक ने ऐश्वर्या राय से शादी की। सिद्धार्थ कानन को दिए इंटरव्यू में उन्होंने कहा था, 'हम पहले अच्छे दोस्त थे, लेकिन रिलेशनशिप की शुरुआत फिल्म उमराव जाम के सेट से शुरू हुई थी। इसके बाद हमने शादी कर ली।

मैं एक ऐसी लड़की से शादी करना चाहता था जो मुझसे तो प्यार करे ही, लेकिन मेरे परिवार के भी करीब रहे। उनकी इज्जत करे, उन्हें प्यार दे। ऐश्वर्या के अंदर यह खूबियां थीं।'

फैसला-5- करियर बनाने में अमिताभ बच्चन के नाम का इस्तेमाल नहीं किया 25 साल के एक्टिंग करियर में अभिषेक बच्चन ने काम पाने के लिए कभी भी पिता अमिताभ बच्चन के नाम का इस्तेमाल नहीं किया। स्टूडेंट करते रहे और खुद के दम पर पहचान हासिल की। मगर लोगों की यह धारणा रही है कि करियर संवराने में उन्हें पिता से मदद मिली होगी।

इस बारे में उन्होंने कहा था, 'मैंने काम मांगने के लिए पापा के नाम का इस्तेमाल नहीं किया है। अगर ऐसा करता तो शायद खुद को ही धोखा देता। मैं लोगों को सिर्फ अपना नाम बताता और काम दिखाता था। इसी के आधार पर काम मांगता था। पापा का नाम बताता तो शायद उन्हें आसान


होती, लेकिन मैंने ऐसा किया नहीं। सच्चाई यह है कि उन्होंने (अमिताभ बच्चन) भी कभी किसी को कॉल तक नहीं किया। उन्होंने मेरे लिए कभी कोई फिल्म नहीं बनाई। इसके उलट मैंने उनके लिए फिल्म पा प्रोड्यूसर की।

मेरा सरनेम मेरे लिए बहुत मायने रखता है। मैं पूरी कोशिश करता हूँ कि मैं अपने पिता का नाम रोशन कर सकूँ और उन्होंने जो मिसाल कायम की है उसे आगे ले जा सकूँ। इस सरनेम के साथ जो शोहरत और फेम आज जुड़ा है वो मेरे दादाजी और मेरे पिताजी की कमाई है।

ओटीटी पर खेली करियर की दूसरी पारी, अभिषेक के पास सिर्फ एक बड़ी फिल्म

अभिषेक बच्चन का फिल्मी करियर उतार-चढ़ाव से भरा रहा, लेकिन ओटीटी ने उन्हें नई पहचान दी। उन्होंने वेब सीरीज 'ब्रीद इन टू द शैडो' से ओटीटी डेब्यू किया था। सीरीज में उनकी एक्टिंग को दर्शकों और क्रिटिक्स ने बहुत सराहा। उन्हें 2022 में फिल्मफेयर ओटीटी अवॉर्ड्स में बेस्ट मेल एक्टर का अवॉर्ड मिला था।

वहीं, इस साल उनकी फिल्म हाउसफुल 5 रिलीज होने वाली है। इसमें वे अक्षय कुमार, रितेश देशमुख, नाना पाटेकर, जैकी श्राफ जैसे कलाकारों के साथ दिखाई देंगे। रिपोर्ट्स के मुताबिक, फिल्म का बजट 375 करोड़ रुपए है। इसके अलावा अभिषेक के पास दूसरी कोई बड़ी फिल्म नहीं है।



उदित नारायण के सपोर्ट में उतरे अभिजीत भट्टाचार्य

किसिंग विवाद पर किया बचाव, बोले- लड़कियां उनके पीछे पड़ी थीं

सिंगर अभिजीत भट्टाचार्य ने किसिंग विवाद पर उदित नारायण का बचाव किया है। उन्होंने कहा कि सिंगर्स के साथ ऐसी घटनाएं हो जाती हैं। उदित नारायण सुपरस्टार सिंगर हैं। लड़कियां उनके पीछे पड़ी थीं। न्यूज 18 के इंटरव्यू में अभिजीत ने कहा, 'इस तरह की घटनाएं हम सिंगर्स के साथ हमेशा होती रहती हैं। अगर हमारी उचित सुरक्षा नहीं की जाती है या हम बाउंडर्स से थिरे नहीं होते हैं तो लोग हमारे कपड़े तक फाड़ देते हैं। ऐसा मेरे साथ पहले भी हो चुका है।

मैं एक बार साउथ अफ्रीका में कॉन्सर्ट कर रहा था। 3-4 लड़कियों ने मुझे इतना खतरनाक किस किया कि मैं दोबारा मंच पर जा नहीं पा रहा था। यह सब लता जी के सामने ही हुआ था। मेरे गालों पर लिपस्टिक के निशान थे।

अभिजीत बोले- उन्होंने किसी को अपने करीब नहीं बुलाया था

अभिजीत ने आगे कहा, 'वह उदित नारायण हैं। लड़कियां उनके पीछे पड़ी थीं। उन्होंने किसी को भी अपने करीब नहीं बुलाया। मुझे यकीन है कि जब उदित परफॉर्मस देते हैं, तो उनकी पत्नी को-सिंगर के तौर पर उनके साथ होती हैं। उन्हें सबसेस को एंजॉय करने दें। वह एक रोमांटिक सिंगर हैं। वह भी एक बड़े खिलाड़ी हैं और मैं एक अनाड़ी हूँ। कोई उनके साथ खेलने की कोशिश मत करो।'

तया था पूरा मामला?

31 जनवरी को उदित नारायण ने एक कॉन्सर्ट में परफॉर्म किया था। इस कॉन्सर्ट से जुड़ा एक वीडियो सामने आया था, जिसमें देखा गया कि एक लड़की उनके साथ सेल्फी लेने के लिए स्टेज के करीब आई। जब वह उदित नारायण के साथ सेल्फी ले रही थी, तभी उसने सिंगर को गाल पर किस कर लिया। बदले में सिंगर ने उसे लिप पर किस कर दिया। यह वीडियो सामने आते ही सोशल मीडिया पर उदित नारायण को ट्रोलिंग का सामना करना पड़ा।

उदित ने कहा था- यह फैस की दीवानगी है, इस पर ध्यान नहीं देना चाहिए

कुछ समय बाद उदित ने इस वीडियो पर सफाई भी दी। उन्होंने हिंदुस्तान टाइम्स के साथ बातचीत में कहा था, 'फैस इतने दीवाने होते हैं। हम लोग ऐसे नहीं हैं। हम डीसेट लोग हैं। इस चीज को वायरल करके क्या करना है। वहां भीड़ में बहुत सारे लोग थे और हमारे पास बॉडीगार्ड भी थे। लेकिन फैस को लगता है कि उन्हें किसी भी तरह हमसे मिलने का मौका मिल जाए। तो ऐसे में कुछ लोग हाथ मिलाने के लिए हाथ बढ़ाते हैं, कुछ हाथ पर किस करते हैं। ये सब दीवानगी होती है, इस पर उतना ध्यान नहीं देना चाहिए।' उन्होंने आगे कहा था, 'जब मैं स्टेज पर जाता हूँ तो वहां एक पागलपन होता है। फैस मुझसे प्यार करते हैं, मुझे भी लगता है उन्हें खुश होने दो। मैं 46 सालों से इंडस्ट्री में हूँ। मेरी छवि ऐसी नहीं रही है। जब फैस मुझ पर प्यार लुटाते हैं तो मैं हाथ जोड़ लेता हूँ। मंच पर यह सोचकर झुक जाता हूँ कि फिर आज का ये वक्त लौट के आए या ना आए।'

राज्यसभा में भड़के खड़गे पूर्व पीएम चंद्रशेखर के बेटे से बोले- चुप बैठ, तेरा बाप मेरा साथी था धनखड़ ने कहा- बयान वापस लें




बढ़ता राजस्थान

नई दिल्ली (एजेंसी)। राज्यसभा में विपक्ष के नेता मल्लिकार्जुन खड़गे भाषण देते समय भड़क उठे। उन्होंने पूर्व प्रधानमंत्री चंद्रशेखर के बेटे नीरज शेखर से कहा कि चुप बैठ, तेरा बाप भी मेरा साथी था। तू क्या बात करता है। विवाद बढ़ता देख चेरमैन जगदीप धनखड़ ने दोनों से शांत रहने को कहा। और कहा-चंद्रशेखर देश के बड़े नेताओं में से एक हैं। इसलिए अपना बयान वापस लें। दरअसल, खड़गे 3 फरवरी को बजट सत्र के तीसरे दिन बहस के दौरान वे अमेरिकी डॉलर के मुकाबले रूपए में हुई गिरावट पर बोल रहे थे, तभी शेखर ने उन्हें बीच में टोक दिया। नीरज शेखर ने उन्हें बीच में टोक दिया था। इस पर खड़गे ने उन्हें याद दिलाया कि वे उनके पिता के समकालीन हैं, इसलिए नीरज उन्हें टोकें नहीं।

चेरमैन ने टोका तो बोले- हम दोनों साथ गिरफ्तार हुए थे-धनखड़ के हस्तक्षेप के बाद खड़गे ने कहा कि उन दोनों को एक साथ गिरफ्तार किया गया था। इसलिए उन्होंने कहा था कि उनके पिता खड़गे के साथी हैं। इसके बाद धनखड़ ने उनसे-आप कह रहे हैं तेरा बाप, क्या हम इस अभिव्यक्ति को प्रमाणित कर सकते हैं? आप एक अन्य माननीय सदस्य को कह रहे हैं तेरा बाप, हमें चंद्रशेखर के प्रति सम्मान रखना चाहिए। कृपया, अपना बयान वापस लें।

कौन है नीरज शेखर, किन्हें खड़गे ने डाटा-समाजवादी पार्टी के पूर्व सांसद नीरज शेखर 2019 में भाजपा में शामिल हो गए। उनके पिता चंद्रशेखर को देश के इतिहास में सबसे बड़े समाजवादी नेताओं में से एक माना जाता है और उन्होंने अक्टूबर 1990 से जून 1991 तक छह महीने तक प्रधानमंत्री के रूप में कार्य किया।

खड़गे बोले- मैंने कभी किसी का अपमान नहीं किया-खड़गे ने चेरमैन को टोकते हुए कहा- किसी का अपमान करना मेरी आदत नहीं है। इसके बाद उन्होंने भाजपा पर पूर्व प्रधानमंत्री दिवंगत मनमोहन सिंह का अपमान करने का आरोप लगाया। उन्होंने कहा- किसी ने कहा कि वे नयाते समय रेनकोट पहनते हैं, किसी ने कहा कि वे बात नहीं करते, किसी ने कहा कि वे सरकार नहीं चला सकते।



महाकुंभ के 24वें दिन मोदी की संगम में डुबकी

योगी के साथ संगम नोज पहुंचे, मंत्रोच्चार के बीच स्नान किया पुण्य स्नान से धन्य हुआ : मोदी

बढ़ता राजस्थान

प्रयागराज (एजेंसी)। प्रधानमंत्री नरेंद्र मोदी ने बुधवार को प्रयागराज में संगम में डुबकी लगाई। उन्होंने भगवा रंग के वस्त्र पहन रखे थे। हाथ और गले में रुद्राक्ष की मालाएं थीं। मंत्रोच्चार के बीच मोदी ने अकेले ही संगम में डुबकी लगाई। स्नान के बाद पीएम ने सूर्य को अर्घ्य दिया। करीब 5 मिनट तक मंत्र का जाप करते हुए सूर्य पूजा की। संगम नोज पर गंगा पूजन किया। मां गंगा को दूध अर्पित किया, साड़ी चढ़ाई।

संगम स्नान के बाद मोदी ने सोशल मीडिया पर लिखा- महाकुंभ में आज

पवित्र संगम में डुबकी लगाकर मैं भी करोड़ों लोगों की तरह धन्य हुआ। मां गंगा सभी को असीम शांति, बुद्धि, सौहार्द और अच्छे स्वास्थ्य दें। मोदी गंगा पूजन के बाद सीधे बोट से अरैल घाट पहुंचे। वहां से दिल्ली के लिए रवाना हो गए। मोदी के संगम स्नान के दौरान सीएम योगी भी साथ रहे।

2 घंटे प्रयागराज में रहे मोदी महाकुंभ में श्रद्धालुओं को दिक्कत न हो, इसलिए पीएम ने कार्यक्रम बेहद सीमित रखा। वह करीब दो घंटे प्रयागराज में रहे। उन्होंने किसी से मुलाकात नहीं की। यहां तक कि दोनों डिप्टी सीएम केशव मोर्य और ब्रजेश पाठक भी बमरौली एयरपोर्ट पर ही रहे।

मोदी का विमान सुबह करीब 10.30 बजे दिल्ली से बमरौली एयरपोर्ट पहुंचा। यहां छरू योगी आदित्यनाथ ने स्वागत किया। एयरपोर्ट से हेलिकॉप्टर से पीएम डीपीएस के हेलीपैड पहुंचे। यहां से उनका कार्रवा अरैल के ड्यूक घाट पहुंचा। वहां से योगी के साथ बोट से संगम पहुंचे।

पीएम के दौरों को देखते हुए मेले की सुरक्षा बढ़ा दी गई थी। संगम क्षेत्र में पैरामिलिट्री फोर्स भी तैनात की गई। 54 दिन में पीएम का महाकुंभ का दूसरा दौरा है। इससे पहले 13 दिसंबर को यहां आए थे।



मैं भी गांव से निकलकर आया हूं : सीएम

कहा : गरीबों और युवाओं की पीड़ा को जानता हूं, एक साल में दैंगे एक लाख नौकरी

बढ़ता राजस्थान

भिनमाल। मुख्यमंत्री भजनलाल शर्मा बुधवार दोपहर को भिनमाल पहुंचे। जहां उन्होंने नरसाणा स्थित प्रसिद्ध श्री दुर्देश्वर महादेव मंदिर में प्राण प्रतिष्ठा महोत्सव में हिस्सा लिया और सभा को संबोधित किया। इस दौरान सीएम ने पूर्ववर्ती सरकार पर पेपर लीक को लेकर निशाना साधा। सीएम ने युवाओं को नौकरी और किसानों के हित में काम करने का भरोसा दिया। सीएम ने कहा-पहले आए दिन पेपर लीक हो जाते थे। पिता विश्वास करता था। बेटा-बेटी उन्हें विश्वास दिलाते थे कि परीक्षा में पास होकर उनके सहयोग में काम करेंगे। मगर 19 में से 17 पेपर लीक करके युवाओं के सपनों को बर्बाद करने का काम किया तो कांग्रेस की सरकार ने किया। आपने देखा होगा कि एक साल में एक भी पेपर आउट नहीं हुआ।

पेपर लीक को लेकर पूर्ववर्ती सरकार पर निशाना

नौकरियों को लेकर सीएम ने कहा- हमने कहा कि हम एक साल में एक लाख युवाओं को सरकारी नौकरी देने का काम करेंगे। हमने 60 हजार नौकरी अब तक दे दी हैं। 15 हजार आगे महीने तक दे देंगे। जुलाई तक एक लाख युवाओं को नौकरी देने का काम किया जाएगा।



सरकार सभी वादों को पूरा करेगी

मुख्यमंत्री ने कहा कि जिस तरह प्रधानमंत्री नरेंद्र मोदी अपने वादों को पूरा करते हैं, उसी तरह उनकी सरकार भी अपने सभी वादों को पूरा करेगी। केंद्र से मिलने वाली प्रधानमंत्री किसान सम्मान निधि के अतिरिक्त राज्य सरकार भी किसानों को लाभ प्रदान करेगी। महिलाओं के कल्याण पर विशेष ध्यान देते हुए मुख्यमंत्री ने कहा-सरकार महिलाओं और बहनों के जीवनस्तर में सुधार के लिए विशेष कार्यक्रम चलाएगी। उन्होंने भारतीय सनातन संस्कृति की महत्ता पर भी प्रकाश डाला और कहा कि मंदिर हमारी सांस्कृतिक विरासत के प्रतीक हैं, जो आने वाली पीढ़ियों को आस्था और संस्कृति से जोड़े रखने में महत्वपूर्ण भूमिका निभाते हैं।

सीएम के साथ ये रहे मंच पर मौजूद

इससे पहले मुख्यमंत्री भजनलाल शर्मा के दोपहर 2:40 पर हेलिकॉप्टर से कार्यक्रम स्थल पर पहुंचे। जहां सांसद लुंबाराम चौधरी और पूर्व जिला अध्यक्ष श्रवण सिंह ने उनका स्वागत किया। इस दौरान सीएम के साथ मंच पर पूनासा महंत बाबूगिरी महाराज, गजीपुरा महंत प्रेम भारती महाराज, भाडू महंत शिवगिरी महाराज, जालौर सिरौही सांसद लुंबाराम चौधरी, विधायक डॉ. समरजित सिंह, पूर्व विधायक नारायण सिंह देवल सहित विभिन्न जनप्रतिनिधि मौजूद रहे।

महाकुंभ जाने वाले यात्रियों को मिलेगा एक और विकल्प

इंडिगो एयरलाइंस ने शुरू की प्रयागराज के लिए सीधी फ्लाइट

जयपुर। जयपुर से महाकुंभ में जाने वाले यात्रियों के लिए अच्छी खबर है। स्पाइसजेट और एलाइंस एयरलाइंस के बाद इंडिगो एयरलाइंस ने प्रयागराज के लिए सीधी फ्लाइट शुरू की है। यह फ्लाइट कुंभ मेले तक संचालित की जाएगी। जो हर दिन जयपुर से प्रयागराज और प्रयागराज से जयपुर आएगी। इससे पहले भी स्पाइसजेट एयरलाइंस और एलाइंस एयरलाइंस द्वारा प्रयागराज के लिए 2 सीधी फ्लाइट संचालित की जा रही है।

जबकि एक फ्लाइट 11 फरवरी से प्रस्तावित है। ऐसे में यात्रियों को बढ़ती संख्या को देखते हुए इंडिगो एयरलाइंस ने एक और सीधी फ्लाइट प्रयागराज के लिए शुरू करने का फैसला किया है। जिससे महाकुंभ में जाने वाले यात्रियों को एक और विकल्प मिलेगा।

हर दिन शाम सुबह 7 बजे जयपुर से प्रयागराज के लिए रवाना होगी-इंडिगो एयरलाइंस के प्रवक्ता ने बताया- महाकुंभ जाने वाले श्रद्धालुओं के लिए एयरलाइंस द्वारा जयपुर से प्रयागराज के लिए एक और सीधी फ्लाइट शुरू की जा रही है।

अब पहाड़ी इलाकों में भी दुश्मनों का होगा सफाया भारतीय सेना की त्रिशक्ति कोर ने किया लाइव फायरिंग का अभ्यास

बढ़ता राजस्थान

नई दिल्ली (एजेंसी)। भारतीय सेना देश के लिए किसी भी परिस्थिति में तत्पर रहती है। इस बीच दुर्गम पहाड़ी इलाकों में भी भारतीय सेना युद्ध लड़ने के लिए तैयार है। बता दें कि भारतीय सेना की त्रिशक्ति कोर मंगलवार को वास्तविक नियंत्रण रेखा के साथ सिक्किम के चुनौतीपूर्ण उच्च-ऊंचाई वाले इलाके में लाइव फायरिंग प्रदर्शन को अंजाम दिया। इस अभ्यास से देश के सबसे रणनीतिक रूप से संवेदनशील इलाकों में से एक में युद्ध की तत्परता के प्रति अपनी प्रतिबद्धता को पुष्टि हुई है। जानकारी के अनुसार इस अभ्यास में पिनका मल्टी-बैरल रॉकेट लॉन्च सिस्टम का प्रयोग किया गया। ये रॉकेट सिस्टम स्वदेशी रूप से विकसित तोपखाना प्रणाली है।



दुश्मनों के लिए काल है पिनका

जानकारी दें कि केवल 44 सेकंड से भी कम समय में 40 से 75 किलोमीटर की दूरी के 12 रॉकेट दगने में सक्षम है। आज के अभ्यास में पिनका ने कठिन इलाकों में खतरों को बेअसर करने के लिए उच्च-मात्रा, केंद्रित हमले करने की अपनी क्षमता का प्रदर्शन किया। आज त्रिशक्ति कोर ने पैदल सेना के साथ मशीनीकृत इकाइयों और तोपखाने के बीच एक समन्वय का प्रदर्शन किया गया। इस दौरान तेज गतिशीलता, सटीक लक्ष्यीकरण और तेजी से तैनाती पर ध्यान केंद्रित किया गया।

बढ़ता राजस्थान प्रिंटिंग प्रेस दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

• Hameedpura Road Khandwa, Newai, Tonk, Rajasthan - 304021

Office

• Badhata Rajasthan, Near Rajkiya Mahavidyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganeer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com

राजस्थान विधानसभा : राइजिंग राजस्थान से जुड़े आरोपों पर जमकर हंगामा, मंत्रियों ने जताई आपत्ति

बढ़ता राजस्थान

जयपुर। विधानसभा में राज्यपाल के अभिभाषण पर बहस के दौरान कांग्रेस विधायक इंद्रा मीणा के आरोपों पर जमकर हंगामा हुआ। कांग्रेस विधायक इंद्रा मीणा ने कहा- राइजिंग राजस्थान है क्या, मुख्यमंत्री के बेटे की कितनी फर्मों का टेंडर शामिल करवाया, यह बता दीजिए। यह रिकॉर्ड है। इस पर संसदीय कार्य मंत्री और कई मंत्रियों ने आपत्ति जताते हुए कहा कि आरोप लगाने से पहले सदन में प्लेफ दीजिए इस तरह बिना प्लेफ नहीं बोलने देंगे। मंत्रियों ने आरोपों को कार्यवाही से निकालने की मांग की।

सरकारी मुख्य सचेतक जोगेश्वर गर्ग ने कहा- सदन में हम इस तरह बकवास आरोप बिना प्लेफ नहीं सुनेंगे। इस पर इंद्रा मीणा ने कहा कि सबूत दूँ क्या, आप तय करोगे कि कोई क्या बोलेंगा। हंगामे के बीच कांग्रेस के वरिष्ठ विधायक राजेंद्र पारीक ने कहा- हर विधायक को टोकेगा, यह बर्दाश्त नहीं होगा।

हरिमोहन शर्मा ने पंचायती राज के तबादलों को लेकर तंज कसा

राज्यपाल के अभिभाषण पर बहस के दौरान कांग्रेस विधायक हरिमोहन शर्मा ने कहा- अंतर्विरोध मुख्यमंत्री को कमजोर कर रहे हैं।

अलग-अलग संभाग पर अलग-अलग मुख्यमंत्री बने हुए हैं। कोटा संभाग के मुख्यमंत्री अलग, बीकानेर और जोधपुर के मुख्यमंत्री के अलग हैं, जयपुर के मुख्यमंत्री अलग हैं। शर्मा ने पंचायती राज के तबादलों में गड़बड़ियों को लेकर सरकार पर जमकर तंज कसा। उन्होंने कहा- पंचायती राज में तबादलों का यह हाल था कि 1000 तबादलों पर हाईकोर्ट ने रोक लगा दी। हिंदुस्तान में यह रिकॉर्ड बन गया है, इससे ज्यादा शर्म की बात क्या हो सकती है। हरिमोहन शर्मा ने मंत्री दिलावर से कहा- मैं आपकी बेशर्मा के लिए आपको धन्यवाद देता हूँ। मंत्री दिलावर ने कहा कि स्टे का कोई आधार तो होगा।



जिलों को खत्म करने के मुद्दे पर आज होगी चर्चा

इससे पहले स्पीकर वासुदेव देवनांनी ने शून्यकाल में विपक्ष को मुद्दा उठाने की अनुमति दी थी, लेकिन बाद में फैसला वापस ले लिया। इससे नाराज कांग्रेस विधायकों ने नारेबाजी शुरू कर दी। हंगामा बढ़ा तो देवनांनी ने कुछ देर के लिए कार्यवाही स्थगित कर दी। कार्यवाही दोबारा शुरू होने पर स्पीकर ने जिलों को खत्म करने को लेकर लगे स्थगन प्रस्ताव पर गुरुवार को अनुमति देने की व्यवस्था दी। स्पीकर ने कहा- कल नीमकाथाना विधायक सुरेश मोदी और गंगारपुर विधायक रामकेश मीणा को बोलने की अनुमति दी जाएगी। इसके बाद मंत्री जवाब देंगे। स्पीकर ने कहा- न मैं पक्ष के और न विपक्ष के दबाव में हूँ, यह साफ कह रहा हूँ। इस नाते इस मुद्दे पर मैंने नियमावली को देखा है। एक ही व्यवस्था हो सकती है कि आज जो व्यवस्था हो गई। कल इस स्थगन पर दो सदस्यों को बोलने की अनुमति दी जाएगी।